

बुधवार, 15 जून 2022



प्रशासकी सुदारणा जाली ना >>> 3
 जाल्यार पीडब्ल्यूडी सोडटलों

>
 तिठ्यार



संसदेचें अधिवेशन 18 जुलय ते 12 ऑगस्ट मेरेन जावये
नवी दिल्ली : संसदेचे अंदूंचे पावसाकी अधिवेशन 18 जुलय ते 12 ऑगस्ट मजगतीं जावपाची शक्यताय आसा. संसदीय कामकाज समितीचे बसकेत ह्या तारखांची शिफारस केल्या. हें अधिवेशन 17 दिसांचे आसतलें.

अस्तंत बंगालांत मुख्यमंत्रीच कुलपती, विधेयक मंजूर कोलकाता : अस्तंत बंगालच्या विधानसभेन सोमारा राज्यांतल्या विद्यापिठांचे कुलपती मुख्यमंत्री आसतले, अशें विधेयक मंजूर केलां. ताका लागून राज्यपाल जगदीप धनखर हांचे सुवातेर आतां मुख्यमंत्री ममता बॅनर्जी विद्यापिठांच्यो कुलपती आसतल्यो. हें विधेयक मंजूर जातना भाजप आमदारांनी ताका खर विरोध केला. 294 आमदारांच्या विधानसभेंत ह्या विधेयकाचे वटेन 182 मतां पडलीं. विरोधांत 40 मतां पडलीं.

म्हारगाय 15.88 टक्क्यांचेर नवी दिल्ली : भारतांत किरकोळ म्हारगाये उपरांत आतां ठोक म्हारगायेंतूय व्हड जाल्या. एप्रील म्हयन्यांत म्हारगायेचो दर 15.8 टक्के आशिल्लो. ह्या म्हारगायेच्या दरांत वाड जावन 15.88 टक्क्यांचेर पावल्या. फाटल्या 9 वर्सांतली ही सगल्यांत चड म्हारगाय आसा. हाचे पयलीं मार्च म्हयन्यांत म्हारगोयेचो दर 14.55 टक्क्यांचेर पाविल्लो. मजगतीं, एप्रील 2021 पसून सेगीत 13 म्हयने म्हारगायेचो दर वाडतूच आसा.

फुडल्या देड वर्सांत 10 लाख सरकारी नोकऱ्यो: मोदी नवी दिल्ली : फुडल्या देड वर्सांत सुमार 10 लाख सरकारी पदांचेर भरती करची. अशें निर्देश प्रधानमंत्री नरेंद्र मोदी हांणी दिल्यात. मोदी हांणी सगलीं मंत्रालयां आनी विभागांतल्या मानव संसाधनांचो नियाळ घेतला. ‘मिशन मोड’चेर काम करुन 10 लाख लोकांची सरकारी नोकऱ्यांनी भरती करची, असो आदेश तांणी दिला. सरकारी आंकडेवारी प्रमाण, रेल्वेंत विविध विभागांत सुमार तीन लाखां वयर पदां रिती आसात. रेल्वेंत 15 लाख 7 हजार 64 पदां भरपाक मंजूर दिल्या. सध्या 12 लाख 70 हजार 399 पदांचेर भरती केल्या. पोस्ट ऑफिसांत 90 हजार पदां रिती आसात.

>
 संपादकीय

त्याग कित्याक? कामकाज सुदारात !

>
 तापमान

चडांत चड 29
 उण्यांत उणें 28

>
 शॉर बाजार

सेन्सेक्स 52,693.57
 निफ्टी 15,732.10

>
 भांगर-रुप्याचें मोल

भांगर (10 ग्राम) रु. 52,060
 रुपे (एक कील) रु. 59,800

>
 दावखूल



देड वर्सा उपरांत सगल्यांक नोकरी मेळटकच, आमकां वावुरपी मेळटले मेरे?

लोकभाशेंत लोकांचो आवाज

भांगरभूंय

भारताचें आव्हान कायम >>> 8



उदरगतीक प्राधान्य दिवन ओडीपींचो निर्णय मुख्यमंत्र्याचें स्पश्टीकरण, गुंतवणुकदारांक उर्बा दिवपाची हमी

■ भांगरभूंय प्रतिनिधी

पणजी: गोंयची सर्वांगी उदरगत करप आपल्या सरकाराचें मुखेल ध्येय आसा. ते खातीर खाजगी क्षेत्रांत साधनसुविधा आनी उद्देगीक क्षेत्राची उदरगत जावप गरजेचें. हातूंत चडांत चड गुंतवणूकदारांनी विस्वासान गुंतवणूक करप म्हत्वाचें. ह्या सगल्या गजालींचो विचार करूनच ओडीपी विशीं सरकार योग्य तो निर्णय घेतले, अशी हमी मुख्यमंत्री डॉ. प्रमोद सावंत हांणी दिली.



सध्या भाजप सरकार थीर

काँग्रेसचे कांय आमदार भाजपांत येवपाची चर्चा सुरु आशिल्ल्याच्या प्रस्नाचेर मुख्यमंत्री डॉ. सावंत हांणी म्हणलें, सध्या राज्यांत भाजपाचे थीर सरकार आसा. ते खातीर हेर पक्षांच्या आमदारांक घेवपाची गरजच ना. काँग्रेसचे आमदार भाजपांत येवपाच्या वावड्यांत सध्याचे स्थितींत तथ्य ना. तशेंच तांचे कडल्यान हे विशीं कसलोच प्रस्ताव प्रदेश भाजपा कडेन येवंक ना. निमाणे हेर पक्षांच्या आमदारांक पक्षांत घेवपाचे वा ना हाचो निर्णय भाजपाची केंद्रीय समिती घेता. पूण सध्याचे परिस्थितींत भाजप केंद्रीय समिती गोंया विशीं तसो निर्णय घेवप शक्य ना, अशें सांगून मुख्यमंत्र्यान सांगलें.

तशेंच राज्याचे सर्वांगी उदरगतीचो पुराय विचार करून आनी नगर नियोजन मंत्र्या सयत हेर सगल्यांक विस्वासांत घेवन ओडीपीं विशीं योग्य तो निर्णय घेतले, अशें मुख्यमंत्र्यान नमूद केले. मजगतीं, सत्तेर आसतना ओडीपींचो अर्थीक सुवार्था खातीर वापर केल्ल्याचेर कायद्या प्रमाण खर कारवाय करपाची शिटकावणी दिवन नगर नियोजन मंत्री विश्वजीत राणे हांणी पयल्या टप्प्यांत विरोधी पक्ष फुडारी मायकल लोबो

हांकां लक्ष्य केलां. नगर नियोजन मंडळान कांय दिसां पयलीं लोबो हांच्या दोन रिसॉर्टीक कायद्याक पाळो दिवंक नाशिल्ल्यान ‘कारणां दाखय’ नोटीस धाडल्या. फुडल्या काळांत जायत्या जाणांक अशा प्रकाराच्या कारवायांक तोंड दिवचे पडटले, अशें मंत्री राणे हांणी म्हणिल्लें. ते उपरांत आक्रमक जाल्ले मायकल लोबो हांणी नगर नियोजन मंत्र्यान घेतिल्ल्या ओडीपी विशींच्या

निर्णयांचो गुंतवणूकदारांक व्हड फटको बसतलो, असो दावो केल्लो. ताचे वयल्यान ह्या दोनूय फुडाऱ्यां मदलो 2-024तले लोकसभा वेंचणुकेंत भाजपाचे दोनूय उमेदवार वेंचून येतले. तशेंच देशांत भाजपाचे 324 खासदार जिखतले आनी प्रधानमंत्री मोदी हांच्या फुडारपणा खाला केंद्रांत परतून भाजपाचें सरकार स्थापन जातलें, अशें मुख्यमंत्री डॉ. सावंत हांणी म्हणलें.

संरक्षण दळा खातीर ‘अग्निपथ’ येवजणेची घोशणा तरणाट्यांक मेळटली तिनूय सैन्य दळांत सेवेची संद



नवी दिल्ली: भारताचे संरक्षण मंत्री राजनाथ सिंह हांणी संरक्षण दळा खातीर ‘अग्निपथ’ भरती येवजणेची घोशणा केल्या. भारताच्या तिनूय सैन्य दळांत चार वर्सां खातीर तरणाट्यांची भरती करतले. जाका ‘टूर ऑफ ड्युटी’ अशें नांव दिलां. दोन सप्तकां पयलीं नौदळ, लश्कर आनी हवाई दळाच्या मुखेल्यांनी प्रधानमंत्री नरेंद्र मोदी हांकां अग्निपथ येवजणेची म्हायती दिल्ली. लश्करी वेव्हार विभाग ताची अंमलबजावणी करता. हे येवजणे खाला भरती जाल्ल्या 80 टक्के तरणाट्यांची सेवा सोंपोवन उरिल्ल्या 20 टक्के सैनिकांक परतून तिनूय दळांत काम करपाची संद मेळटली. हे येवजणे खाला भरती जावपी सैनिकांक ‘अग्नवीर’ अशें नांव दितले. ऑगस्ट म्हयन्याच्यान ही भरती जावपाची शक्यताय आसा. ‘टूर ऑफ ड्युटी’चे फाटभुंयेर ही येवजण तयार केल्या. हातूंत सैनिकांक फक्त चार वर्सां सैन्यांत

खंयच्याय रेजिमेंट खातीर अर्ज करपाक मेळटलो
 विशेष म्हणल्यार आतां लश्कराच्या रेजिमेंटांत जात, धर्म आनी प्रदेशा प्रमाण भरती जावची ना. जाल्यार ही भरती भारतीय म्हूण जातली. म्हणल्यार खंयच्याय जाती, धर्म आनी प्रदेशांतले तरणाटे खंयच्याय रेजिमेंटा खातीर अर्ज करपाक शकतात. ह्या वर्साच्या ऑगस्ट म्हयन्या मेरेन ही भरती जावपाची शक्यताय आसा.
चार वर्सा उपरांत निवृत्ती
 नवे येवजणे प्रमाण ही सैन्य भरती चार वर्सां खातीर आसतली. चार वर्सां उपरांत सैनिकांच्या सेवांचो नियाळ घेतले. ते उपरांत कांय सैनिकांची सेवा वाडोवपाक शकतात. जाल्यार हेर सैनिक निवृत्त जातले. ह्या चार वर्सांच्या नोकरेंत स आनी णव म्हयन्यांचें प्रशिक्षण लेगीत आसतलें. चार वर्सांच्या निवृत्ती उपरांत ह्या सैनिकांक पेंशान मेळची ना. पूण एक रकमी रक्कम दितले.
शहीद जाल्यार कुटुंबियांक मेळटले एक कोटी
 अग्निविरान सेवे मजगतीं सर्वोच्च बलिदान दिले जाल्यार ताच्या कुटुंबियांक एक कोटी रुपयांची मजत मेळटली. ते भायर दिव्यांग जाल्यार 48 लाख रुपयांची मजत दितले.

सेवा करपाचो पर्याय दितले. सैन्य भरती खातीर संरक्षण मंत्रालयाच्या खाला आशिल्ली लश्करी वेव्हार विभागा कडल्यान

नव्या येवजणेची घोशणा केल्या. बेगिनुच ही येवजण कार्यान्वीत जातली. सैन्यांतली ही नवीन भरती येवजणेचें नांव ‘अग्निपथ’ आसा.

नव्या शिक्षण धोरणाची अंदूं नर्सरीच्या पयल्या वर्सा सावन अंमलबजावणी

तज्ञ समितीन अजून निमाणो अहवाल सादर करूंक ना

■ भांगरभूंय प्रतिनिधी

पणजी : नव्या शिक्षणीक धोरणाची अंमलबजावणी अंदूं नर्सरीच्या पयल्या वर्सा सावन जातली. ही तुकडी जस फुडें वता, ते प्रमाण फुडल्या यतांनी नव्या शिक्षणीक धोरणाची अंमलबजावणी जातली. सध्या हे विद्यार्थी नर्सरीच्या फुडल्या यतांत आसात, तांकां नवे शिक्षणीक धोरण लागू जावचें ना. शिक्षण खात्याचे संचालक शैलेश जिगडे हांणी ही म्हायती दिली. नर्सरीच्या पयल्या वर्साचे विद्यार्थी जशे फुडें वतले, ते प्रमाण फुडल्या यतांनी ह्या शिक्षण धोरणाची अंमलब- जावणी जातली. उच्च शिक्षणांत फुडल्या वर्सा सावन नव्या शिक्षणीक धोरणाची अंमलबजावणी जातली. वेवसायीक अभ्यासक्रम तशेंच म्हावि- द्यालयाच्या पयल्या वर्साक फुडल्या वर्सा नव्या धोरणा प्रमाण अभ्यासक्रम आसतलो. ही तुकडी जशी फुडें वता, ते प्रमाण फुडल्या यतांक नवें धोरण लागू जातलें. हाका लागून हे विद्यार्थी अंदूं म्हाविद्यालयीन शिक्षणाच्या पयल्या वर्साक आसात, तांकां नवें शिक्षण धोरण लागू जावचें ना. नव्या शिक्षणीक धोरणाच्या अंमलबजावणे खातीर मुख्यमंत्री डॉ. प्रमोद सावंत हांणी सोमारा शिक्षण खात्याच्या अधिकाऱ्यांची बसका घेतली. पयली ते बारावी मेरेन धोरणाच्या अंमलबजावणे खातीर स्थापन केल्ल्या समितीन निमाणो अहवाल अजून सादर करूंक ना. सुभाष शिरोडकार हे समितीचे अध्यक्ष आसात. एससीईआरटीचे संचालक नागराज होन्नेकरी हे समितीचे वांगडी सचीव आसात. नव्या शिक्षणीक धोरणा विशीं शिक्षकांचे प्रशिक्षण सुरु आसा. समितीन अहवाल सादर केले उपरांत नर्सरींत धोरणाची अंमलबजावणी जातली.

परिक्षा सवायशिणीची, पुजा वडापुनवेची



सांत इनेज वाठारांत वडापुनवे निमतान सवायशिणी बायलो वडाक सुताच्यो सात फेरयो घालतना.

(नारायण पिसुर्लेकार)

पावसाचें प्रमाण 34 टक्के उणें

■ भांगरभूंय । प्रतिनिधी

पणजी : मॉन्सूनान अंदूं बरी सुरवात केल्या. पूण आता पावसाचो नेट उणो जाला. पावसाचें प्रमाण सरासरी परस 34 टक्के उणे आसा. जूनांत

सुरवातीक 326.3 मि.मि. पावसाचें प्रमाण आसता. सध्या ते 216.3 मि.मि. इतले जालां. मॉन्सूनाक सुरवात जावचे पयलीं मे म्हयन्यांत आडवेळो पावस पडलो. जूनांत मात पावस पडलो ना.

अदमासा परस मॉन्सून उसरा पावला. शुक्रार, शेनवार आनी आयतारा अशे तीन दीस नेटान पावस पडलो. दक्षीण गुजरात दर्यादेगे सावन केरळ दर्यादेगे मेरेन उण्या दाबाचो पट्टो आशिल्ल्यान पावसाचो नेट वाडटलो.

पांच म्हयन्यांत घुंवळे वखदां प्रकरणांत 44 जाणांक अटक

■ भांगरभूंय । प्रसाद काणकोणकार

पणजी : गोंयांत 1 जानेवारी ते 31 मे 2022 ह्या पांच म्हयन्यांच्या काळांत 44 गुन्यांव दाखल करुन 46 जाणांक अटक केल्या. हातूंत 1 कोटी 74 लाख 78 हजार 312 रुपयांची 64.796 कील घुंवळे वखदां जप्त केल्यात. वयल्या काळांत 2021त गुन्यांव दाखल करुन 48 जाणांक अटक केल्ली. हातूंत 96 लाख 68 हजार 900 रुपयांची 43.231 कील घुंवळे वखदां जप्त केल्ली. गोंयांत घुंवळे वखदां तस्करी प्रकरणांत राज्यभरांतल्या पुलिसांनी केल्ले कारवायेंत फाटल्या पांच म्हयन्यांत फाटल्या वर्साचे तुळेंत 49.88 टक्के जप्ती जाल्यार रकमेंत 80.76 टक्के वाड जाल्या. तशेंच अंदूं 3.39 टक्के रासायनीक जाल्यार 96.61 टक्के गांजा आनी हेर घुंवळे वखदां जप्त केल्यात. अटक केल्ल्यां 58.69 टक्क्यां मदीं 21.73 टक्के बिगर गोंयकार, 19.56 टक्के गोंयकार जाल्यार 19.56 टक्के विदेशी नागरिकांचो आस्पाव आसा.



अंदूं 2022च्या पांच म्हयन्यांत 44 गुन्यांव दाखल करुन 46 जाणांक अटक केल्या. हातूंत 58.69 टक्के म्हणल्यार 27 जाण बिगर गोंयकार, 21.73 टक्के गोंयकार, 19.56 टक्के विदेशी नागरिकांचो आस्पाव आसा. हातूंत सगल्यांत चड 4 नायजेरियन नागरीक, एका आयवरियन नागरिकाचो आस्पाव आशिल्लो.

2021च्या पांच म्हयन्यांत 48 गुन्यांव दाखल करुन 48 जाणांक अटक केल्ली. हातूंत 64.58 टक्के बिगर गोंयकार, 25 टक्के गोंयकार, 10.41 टक्के विदेशी नागरिकांचो आस्पाव आसा. हातूंत सगल्यांत चड 4 नायजेरियन नागरीक, एका आयवरियन नागरिकाचो आस्पाव आशिल्लो.

2022त जप्त केल्ल्या घुंवळे वखदांत 62.360 कील गांजी, 240 ग्रॅम कानाबीस बियांचो आस्पाव आसा. जाल्यार रासायनीक घुंवळे वखदांत 1.334 कील चरस, 465 ग्रॅम हशीश तेल, 137.77 ग्रॅम एमडीएमए, 111.67 ग्रॅम कोकेन, 64.91 ग्रॅम एलएसडी, 49.76 ग्रॅम ऍक्टेसी टॅबलेट्स आनी 33 ग्रॅम हिरोईन

मेळून 64.79615 कील घुंवळे वखदां जप्त केल्यात. 2022त सगल्यांत चड कारवाय करुन घुंवळे वखदां विरोधी पथक आनी हणजुण पुलिसांनी दरेकी 7 गुन्यांव दाखल केल्यात. जाल्यार 2021त कळंगूट पुलिसांनी 11 गुन्यांव दाखल करुन दुबावितांचेर कारवाय केल्ली.

■ घुंवळे वखदां पथक.....	07 - 09	■ मुरगांव	01 - 00
■ गुन्यांव फांटो	06 - 06	■ वास्को	03 - 02
■ कळंगूट	05 - 11	■ वेर्णा	01 - 01
■ हणजुण	07 - 04	■ फोंडें	02 - 00
■ पेडणें	03 - 05	■ मडगांव	01 - 01
■ आगशी	01 - 00	■ मायणा- कुडतरी	01 - 00
■ म्हापशें	03 - 04	■ काणकोण	00 - 01
■ पणजी	01 - 02	■ फातोड्डें	00 - 01
■ पर्वरी	02 - 00		

प्रशासकी सुदारणा जाली ना जाल्यार पीडब्ल्यूडी सोडटलों

निलेश काब्राल: वेळार निधी मेळनाशिल्ल्यान कामाचेर जाता परिणाम

■ भांगरभूंय । प्रतिनिधी

धारबांदोडें/पणजी: भौशीक बांदकाम खात्या (पीडब्ल्यूडी) कडल्यान लोकांची कामां गतीन जावप गरजेची आसतात. पूण प्रशासकी कामांतल्या कळावाक लागून तशें जायना. ‘पीडब्ल्यूडी’च्या प्रशासकी कामांत तशी सुदारणा जायना जाल्यार आपूण हें खातें सोडपाक तयार आसा आनी तशें आपणें मुख्यमंत्री डॉ. प्रमोद सावंत हांकांय सांगलां अशें भौशीक बांदकाम मंत्री निलेश काब्राल हांणी स्पश्ट केलें.

साकोड्ड्यां सुमार 57 लाख रुपया खर्च करून उबारिल्ल्या अत्याधुनिक मसंडभुंयेच्या उक्तावणा वेळार ते उलयताले. अर्थसंकल्पांत ‘पीडब्ल्यूडी’क निधी दिता आसतना विभागाचे लेखापाल हाजीर आसतात. खात्याच्या कामाक प्रशासकी मान्यताय मेळ्ळे उपरांतूय



ती फायल खूब कडेन भोंवून खर्चाक मान्यताय मेळोवपा खातीर मुख्यमंत्री कडेन वता. हातूंत खूबसो वेळ फुकट वता. ताका लागून काम करपी अभियंत्यांचीय कुर्चवणा जायत आसता. ह्या कटकटीचे प्रक्रियेक लागून खंयचेंय काम वेळार पुराय जायना. ताची तिडक लोक खात्याचेर, मंत्र्याचेर आनी अभियंत्याचेर काडीत आसता.

लोकांक काब्राला कडल्यान आस्त

■ **भाजपाच्या फाटल्या सरकारांत वीज मंत्री आशिल्ले निलेश काब्राल हांणी ह्या खात्याचो कारभार येसर्ची रितीन हाताळिल्लो. खात्याच्या कामांत पारदर्शकताय दवरून तांणी वीज गिरायकांक खात्याच्या दरेक येवजण्याचो फायदोय मेळोवन दिल्लो. हाचोच अभ्यास करून भाजपान काब्राल हांचे कडेन ह्या कार्याकाळांत भौशीक बांदकाम सारक्या व्हड खात्याची जापसालदारकी दिल्या.**

■ भौशीक बांदकाम खात्याची जापसालदारकी योग्य रितीन सांबाळून काब्राल ह्या खात्याचो सगल्या नागरिकांक फायदो करून दितले. लोकां खातीर गरजेच्यो दर्जेदार मुळाव्यो साधन सुविधा उबारतले असो विस्वास गोंयांतले लोक बाळगून आशिल्ल्याच्यो प्रतिक्रिया खुबशा जाणां कडल्यान येत आसात.

ताका लागून ह्या किचकट प्रक्रियेंत बदल जावंक जाय अशें काब्राल हांणी म्हणलें.

‘पीडब्ल्यूडी’ हें सर्वसामान्य लोकां खातीर म्हत्वाचें खातें आसा. ताका लागून ह्या खात्या खाला आपली कामां वेळार जावची अशी लोकांची इत्सा आसता. पूण प्रशासकी कामांत जावपी कळावाक लागून निर्धारित वेळांत कामां पुराय

करप शक्य जायना. ताका लागून हें खातें आपले कडेच उरचें अशें दिसता आसत जाल्यार प्रशासकी प्रक्रियेंत बंद जावप गरजेचें आसा. नाजाल्यार आपूण हें खातें सोडपाक तयार आशिल्ल्याचें मुख्यमंत्री डॉ. प्रमोद सावंत हांकां सांगलां अशें तांणी सांगलें.

मजगतीं, फाटीं पणजेंत पत्रकारां कडेन उलयतना मंत्री काब्राल हांणी

‘पीडब्ल्यूडी’तले वेवस्थे संबंदी निरशेणी उक्तायिल्ली.

सद्याचे स्थितींत खात्या कडेन फावोशे अभियंते, कर्मचारी नात. ताचो व्हड फटको खात्या वतीन सुरू आशिल्ल्या कामांचेर जायत आसा. भाजप सरकाराच्या फाटल्या काळांत जाल्ली नोकर भरती घोटाळ्याच्या आरोपाक लागून स्थगीत जाली. सद्या हें प्रकरण उच्च न्यायालयांत आसा. तांचेर उच्च न्यायालया कडल्यान निर्णय येतकूच आपूण मुख्यमंत्र्याक मेळून ‘पीडब्ल्यूडी’त गरज आसा तितले अभियंते आनी कर्मचाऱ्यांची नेमणूक करपाची मागणी करतलों अशें तांणी म्हणिल्लें.

तशेंच ‘पीडब्ल्यूडी’तली भितरली स्थिती सुदारपाचे तशेंच किचकट प्रक्रिया सोंप्यो करपाचो यत्न आपले कडल्यान झुजा पांवड्यार सुरू आशिल्ल्याचेंय तांणी सांगिल्लें.



अपघातांत सांपडिल्ली कदंब बस.

पवीर कदंब बशीचो झाडाक धपको अपघातांत ड्रायव्हर, कंडक्टरा सयत एकलो जखमी

■ भांगरभूंय । प्रतिनिधी

म्हापशें: पवीर राष्ट्रीय महामार्ग कदंब बशीन झाडाक नेट्याचो धपको दिल्ल्यान ह्या अपघातांत बस ड्रायव्हर, कंडक्टर आनी एक कर्मचारी मेळून तीग जाण जखमी जाले. अपघातांत बस तशेंच एका मोटारीचे व्हड लुकसाण जालें.

ह्या अपघातांत ड्रायव्हर मुकेश शेटागांवकार, कंडक्टर सुनील कोरखणकार आनी कर्मचारी प्रज्योत बर्वे हांचो आस्पाव आसा. तांचेर गोंय वैजकी म्हाविद्यालयांत उपचार सुरू आसात. कंडक्टर कोरखणकार हांच्या पांयाक व्हड दुखापत जाल्या.

हो अपघात काल (मंगळार) सकाळीं 10.30 वरांचेर पवीर आरजी हॉस्पिटला मुखा घडलो. बशीच्या दर्शनी चाकांचे व्हील सुटिल्ल्यान तशेंच चाकां झिरिल्ल्यान हो अपघात घडलो आसुये असो मुळावो अदमास पुलिसांनी उक्तायला.

जीए 03 एक्स 0363 क्रमांकाची कदंब बस पणजे सावन पवीर कदंब म्हामंडळाच्या डेपोंत वताली. हे बशींत जखमी ड्रायव्हर आनी कंडक्टरा सयत प्रज्योत बर्वे हो डेपोंतलो कर्मचारी आशिल्लो. गतीन येवपी बस मॉल दी गोवा मुखा वयले देंवतेर येतकूच ड्रायव्हराचें बशीं वयलें नियंत्रण सुटलें आनी बशीन आरजी हॉस्पिटला मुखा वयल्या झाडाक नेटाचो धपको दिलो. धपको बसतकूच बशीचें कॅबीन तुटून झाडा

भितर घुसलें, आनी तिगूय जखमी आडकून पडले.

ह्या अपघातप्रस्त झाडा फाटल्यान रस्त्याचे कुशीक पार्क केल्ले एमएच 09 डीएक्स 0050 क्रमांकाची मारुती मोटारीकूय बशीचो धपको बसलो. हातूंत मोटारीचें व्हड प्रमाणांत लुकसाण जालां. मोटार आरजी हॉस्पिटलाच्या एका दोतोर्याची आसा.

अपघाताचो आवाज येतकूच कुशीक आशिल्ल्या लोकांनी घडणूक थळार धांव घेतली. तातूंतल्या दोगां तरणाट्यांनी दार मोडून बस ड्रायव्हराक पयली भायर काडलो आनी उपरांत बशींत जखमी जावन आडकल्ल्या

दोगांक भायर काडले. तांकां कुशीक आशिल्ल्या आरजी हॉस्पिटलांत दाखल केले. उपरांत तांकां फुडल्या उपचारा खातीर गोमंकांत व्हेले.

अपघाताची म्हायती मेळटकूच पर्वरी पुलिस आनी येरादारी पुलिसांनी घडणूक थळार धांव घेतली आनी म्हामार्गा वयली येरादारी सुरळीत केली. अपघाताचो पंचनामो सहाय्यक पुलिस उपनिरीक्षक देवानंद रेडकार हांणी केलो.

मजगतीं, ही बस कदंब डेपोंत वताली. ताका लागून ती रिकामी आशिल्ली. हाका लागून व्हड दुर्दैवी घडणूक टळ्ळी.

आंगणवाडयांच्या भाड्या खातीर वर्सुकी 135 कोटी खर्च सुमार 750 आंगणवाडयो चलतात भाड्याचे कुडींनी

■ भांगरभूंय । प्रतिनिधी

पणजी: सद्याचे स्थितींत गोंयांत सुमार 750 आंगणवडयो भाड्याचे कुडींनी सुरू आसात. तांच्या भाड्या खातीर सरकाराक वर्सुकी सुमार 1.35 कोटींचो खर्च येता. भाड्याच्या कुडींनी चलपी आंगणवाडयांचे सरकारी इमारतींत तशेंच मुळावे शाळेच्या इमारतींनी स्थलांतर करपाची प्रक्रिया टप्प्या टप्प्यान सुरू आसा.

बायलां आनी भुरगें उदरगत खात्याच्यो संचालक दीपाली नायक हांणी ‘भांगरभूंय’ कडेन उलयतना ही म्हायती दिली. केंद्रीय बायलां आनी भुरगें उदरगत मंत्री स्मृती इरण्णी हांणी गोंयांतले कार्यावळींत उलयतना गोंयांत नव्या 60 आंगणवाडयांक मंजूरी दीत आशिल्ल्याची घोशणा केली. हे फाटभुंयेर ‘भांगरभूंय’न गोंयांतल्या आंगणवाडयांचो सद्याचे स्थितीचो नियाळ घेतलो तेन्ना वट्ट 1,262 आंगणवाडयां मदीं सुमार 750 आंगणवाडयो भाड्याचे कुडींनी सुरू आशिल्ल्याची म्हायती संचालक दीपाली नायक हांचे कडल्यान मेळ्ळी.

गोंयांतल्या बाराय म्हालांतल्या शारी वाठारांनी सुमार 125 आंगणवाडयो भाड्याचे कुडींनी चलतात. तातूंतले दरेक आंगणवाडीचें म्हयन्याक चार हजार रुपया भाडें आसा. जाल्यार गांवगिऱ्या वाठारांतल्यो 625 आंगणवाडयो भाड्याच्या घरांनी सुरू आसून, त्या आंगणवाडयां खातीर

अशी आसा आंगणवाडयांची स्थिती	
■ वट्ट आंगणवाडयो :	1,262
■ भाड्याच्या घरांनी चलपी :	750
■ सरकारी मुळाव्या शाळांनी स्थलांतर केल्ल्यो :	289
■ सरकारी सुवात, इमारतींनी सुरू आशिल्ल्यो :	223

टप्प्या टप्प्यान स्थलांतराची प्रक्रिया सुरू

भाड्याच्यो कुडी वा घरांतल्यो आंगणवाडयो सरकारी शाळा तशेंच सरकारी इमारतींनी स्थलांतर करपाचो यत्न बायलां आनी भुरगें उदरगत खात्या कडल्यान खूबशा वर्सा सावन सुरू आसा. सरकारी रित्यो इमारती सोदून आमी ताची म्हायती सरकाराक सेगीत दीत आसतात. ते प्रमाण सरकारान फाटल्या कांय वर्सांत 223 आंगणवाडयांचें स्थलांतर पीडब्ल्यूडी तशेंच हेर कांय सरकारी खात्यांच्या इमारतींनी स्थलांतरीत केल्यात. ही प्रक्रिया फुडल्या काळांत टप्प्या टप्प्यान सुरू उरतली अशी म्हायती संचालक दीपाली नायक हांणी दिली.

दरेक म्हयन्याक एक हजार रुपया भाडें आसा. हे प्रमाण भाड्याचो विचार करीत जाल्यार शारी वाठारांतल्या आंगणवाडयां खातीर वर्सुकी 60 लाख जाल्यार गांवगिऱ्या

वाठारांतल्या आंगणवाडया खातीर वर्सुकी 75 लाख अशे मेळून सरकाराक सरासरी 1.35 कोटींचो खर्च आंगणवाडयांच्या भाड्या खातीर खर्च करचो पडटा अशें स्पश्टपणान दिसून येता.

गोंय सरकार
कार्यकारी अभियंते, विभाग-XIV,
वीज खातें
वेणें गोंय
निविदा-04 (22-23)/विभाग-XIV
(फक्त ई-निविदा पद्दतीन)
उप विभाग III वर्ना विभाग XIV च्या अधिकारक्षेत्रांतल्या वेणें पंचायतीच्या वाठारांत फोडर फिलर पातळेचेर एलटी ओव्हरहेड लायन जमनीपोंदा नेटवर्कांत रुपांतरित करपा खातीर आनी रिग फीडींग करपा खातीर निविदा” जारी केल्या आनी तीच <https://eprocure.goa.gov.in> हे वॅबसायटीचेर इत्सूक कंपनीक वांटेकार जावपाक 15/06/2022 मेरेन प्रदर्शीत केल्या.
डीआय/एडिडिटी/521/2022
मास्क घालात, समाजीक अंतर पाळात, हाताची नितळसाण राखात.

गोंय सरकार
कार्यकारी अभियंते, विभाग-XIV,
वीज खातें
वेणें गोंय
निविदा-05 (22-23)/विभाग-XIV
(फक्त ई-निविदा पद्दतीन)
उपविभाग III वेणेंच्या अधिकारक्षेत्रांतल्या वेणें पंचायतीच्या वाठारांत 1 क्रमांक नव्या 200 केव्हीए डीटीसी उबारपाच्या कामाची निविदा जारी केल्या आनी तीच <https://eprocure.goa.gov.in> हे वॅबसायटीचेर इत्सूक कंपनीक वांटेकार जावपाक 15/06/2022 मेरेन प्रदर्शीत करतले.
डीआय/एडिडिटी/520/2022
मास्क घालात, समाजीक अंतर पाळात, हाताची नितळसाण राखात.

गोंय सरकार
भौशीक बांदकाम खातें
काम विभाग XXV, (आर), पीडब्ल्यूडी
फातोड्डें मडगांव गोंय
(फक्त ई-निविदा आनी ई-पेमेंट पद्दतीन)
ई-निविदा कळोवणी क्र. पीडब्ल्यूडी/डब्ल्यू.डी.XXV/
एसडब्ल्यू/एफ-2/22-23/08 तारीख: 14/06/2022
1. ऑनलायन अर्ज करपाची निमाणी तारीख: 28/06/2022 दिसा 15.00 वरां मेरेन.
2. निविदा ऑनलायन सादर करपाची निमाणी तारीख: 28/06/2022 दिसा 15.00 वरां मेरेन.
3. ऑनलायन निविदा उगडपाची तारीख आनी वेळ: 30/06/2022 दिसा 10.30 वरां उपरांत.
अदीक म्हायती खातीर कार्यकारी अभियंते, काम विभाग XXV,पीडब्ल्यूडी, फातोड्डें-मडगांव गोंय ह्या कार्यालयांत संपर्क सादचो.
वॅबसायट: etender.goa.gov.in वा वॅबसायट: <https://eprocure.goa.gov.in>
डीआय/एडिडिटी/522/2022
मास्क घालात, समाजीक अंतर पाळात, हाताची नितळसाण राखात.

गोंय सरकार
कार्यकारी अभियंत्याचें कार्यालय
(फक्त ई-निविदा पद्दतीन)
निविदा कळोवणी क्र.
पीडब्ल्यूडी/विभाग XIX (बिल्डींग)/एसडब्ल्यू/एफ.4/22-23/08
तारीख: 13/06/2022
1. ऑनलायन अर्ज करपाची आनी सादर करपाची निमाणी तारीख: 22/06/2022 दिसा 13.00 वरां मेरेन.
2.निविदा ऑनलायन उगडपाची तारीख आनी वेळ: 24/06/2022 दिसा 10.00 वरां उपरांत.
अदीक म्हायती खातीर कार्यकारी अभियंते, डब्ल्यूडी XIX, पीडब्ल्यूडी, सांगें ह्या कार्यालयांत संपर्क सादचो.
वॅबसायट: <http://eprocure.goa.gov.in>
डीआय/एडिडिटी/516/2022
मास्क घालात, समाजीक अंतर पाळात, हाताची नितळसाण राखात.

गोंय सरकार
भौशीक बांदकाम खातें
कार्यकारी अभियंत्याचें कार्यालय
विभाग XVI बिल्डींग सेंट्रल,
फोंडें-गोंय
निविदा कळोवणी क्र: पीडब्ल्यूडी/विभाग XVI(बीसी)/टीएस/05/2022-2023
तारीख: 14/06/2022
(फक्त ई-निविदा पद्दतीन)
1. ऑनलायन अर्ज करपाची निमाणी तारीख: 21/06/2022 दिसा 15.00 वरां मेरेन.
2.निविदा ऑनलायन उगडपाची तारीख आनी वेळ: 22/06/2022 दिसा 10.00 वरां उपरांत.
अदीक म्हायती खातीर कार्यकारी अभियंते, डब्ल्यूडी XVI (बीसी), पीडब्ल्यूडी, फोंडें गोंय ह्या कार्यालयांत संपर्क सादचो.
वॅबसायट: <https://eprocure.goa.gov.in>
डीआय/एडिडिटी/517/2022
मास्क घालात, समाजीक अंतर पाळात, हाताची नितळसाण राखात.

गोंय सरकार
भौशीक बांदकाम खातें
निविदा आमंत्रण कळोवणी (फक्त ई-निविदा पद्दतीन)
क्र. पीडब्ल्यूडी/डब्ल्यूडी I/एसडब्ल्यू/एफ.24/2022-2023/21
तारीख: 14/06/2022
निविदा कळोवणी क्र:-क्र पीडब्ल्यूडी/डब्ल्यूडी I/एसडब्ल्यू-17/2022-2023/14 तारीख 14/06/2022 वॅबसायट: <https://eprocure.goa.gov.in>
ऑनलायन अर्ज करपाची आनी निविदा दस्तावेज सादर करपाची निमाणी तारीख: 28.06.2022 दिसा 15.00 वरां मेरेन.
मुख्य अभियंते 11 (बिल्डींग) पीडब्ल्यूडी आल्तीन गोंय ह्या कार्यालयांत 29/06/2022 दिसा सकाळीं 11.00 वरांचेर निविदा ऑनलायन उगडटले.
अदीक म्हायती खातीर कार्यकारी अभियंते, काम विभाग I (बिल्डींग), पीडब्ल्यूडी पणजो ह्या कार्यालयांत संपर्क सादचो.
डीआय/एडिडिटी/519/2022
मास्क घालात, समाजीक अंतर पाळात, हाताची नितळसाण राखात.

म्हायती

कृशी रसायनां उत्पादन तांक 12650 टीपीएच्या प्रस्तावीत विस्तारा खातीर आर्दी मंजूर केल्ली पर्यावरणीय मंजूरीची पुनर्जिवीत करपाक पर्यावरण रान आनी हवामान बदल मंत्रालयान मेसर्स डॅक्कन फायन कॅमिकल्स (आय) प्रा. ली.क सांता मोनिका वर्क्स व्हिलेज, खोर्ली, इल्हास गोंय हांगा पर्यावरण मंजुरी दिल्या. उल्लेख केल्ल्या पर्यावरणीय मंजूरीच्यो प्रती गोंय राज्य प्रदूशण नियंत्रण मंडळा कडेन आनी मंत्रालयाचे <http://parivesh.nic.in> हे वॅबसायटीचेर उपलब्ध आसात.

GOA UNIVERSITY
Taleigao Plateau, Goa - 403 206.

GU/Admn.(NT)/RSNT/50/2022/471 **Date: 14 /06/2022**

NOTIFICATION

Goa University invites applications online for the following posts on Tenure basis:-

Sr. No.	Name of the Post	No. of Post & Category	Pay Matrix
1	Controller of Examination	01 (UR)	Level-14

Detailed information can be downloaded from University website www.unigoa.ac.in
Last date for submission of online application form is 11/07/2022.

Sd/-
(Prof. V. S. Nadkarni)
REGISTRAR

GOA HOUSING BOARD
Grah Nirman Bhavan, Near Journalist Colony, Alto Betim Goa 403 521
Website: <http://ghb.goa.gov.in> | Email: goahousingboard@yahoo.in

BRIEF TENDER NOTICE
(E-TENDERING MODE ONLY)

No.GHB/TECH/PLC/ 293/2022 **Date : 14 /06/2022**

EMPANELMENT OF CONSULTANTS

Goa Housing Board (GHB) invites e-tenders from independent private legal entities such as proprietorship firms, partnership firms, limited liability companies, private limited companies or limited companies for “**Empanelment of Consultants for providing Transaction Advisory/related consultancy Services and Project Management Support to Goa Housing Board**”. Agencies and Consulting Firms interested in applying for the tender may submit their duly filled bid with complete information as required as per the tender document. The last date for requesting tender document is **01.07.2022 upto 3.30 pm**.

For detailed Tender Notice and for participation in e-tender please visit our e-tender website <http://eprocure.goa.gov.in>. Tender notice is also available on <http://ghb.goa.gov.in> for reference. All queries may be emailed to **Managing Director of Goa Housing Board: goahousingboard@yahoo.in**

MANAGING DIRECTOR
Goa Housing Board



त्याग नाका, कामकाज सुदारता !

भौशीक बांदकाम (पीडब्ल्यूडी) हें उदरगतीचे नदरेन सगल्यांत म्हत्वाचें खातें. रस्तो, उदक हीं भोव गरजेचीं कामां ह्या खात्या खाला येतात. जांचो लोकां कडेन थेट संबंद आसा. तेन्ना हे विशीं मात्शी पसून आळसाय जाली जाल्यार पुराय सरकाराकूच टिका सोंसची पडटा. फाटलीं बरींच वर्सां हें खातें वादग्रस्त थारलां. तातूंत व्हड प्रमाणांत भ्रश्टाचार चलता, अशेंय आरोप जातात. चड करून रस्त्यां कडेन संबंदीत. तातूंत मात्तूय तथ्य ना, अशें म्हणपाक मेळचें ना. कारण जंय उजो आसा, थंय धुंवरेताच! पयरुच बांदकाम मंत्री नीलेश काब्राल हांणी एक आगळीच घोशणा केली. गांधीगिरी पद्दतीची. प्रशासकीय कामांत सुदारणा जायना जाल्यार आपूण खात्याचेर उदक सोडपाक तयार आसां, अशें तांणी सांगलें. ते विशीं खंय तांणी मुख्यमंत्री प्रमोद सावंत हांकांय सांगलां. निधी वेळार मेळना. प्रशासकीी मान्यताय मेळूनय फायली ओल्तां घेत, चडट्यो, देंवत्यो हुपीत मुख्यमंत्र्यां कडेन वतात. थंय खर्चाची मान्यताय मेळ्ळी काय परत येतात. हातूंत बरोच वेळ वता. ताका लागून कामां वेळार पुराय जायनात आनी लोक मंत्री, इंजिनियरांचेर

फोग काडटात, अशें काब्राल हांवें म्हणणे. अशें जाता जाल्यार खात्याचो त्याग करचे परस मंत्र्यान प्रशासनांतल्यो त्रुटी जाग्यार घालपाक जाय. निधी वेळार मेळना, हाचो अर्थ तिजोरी रिकामी आसूं येता. मुख्यमंत्र्यांक सगल्याच खात्यां खातीर निधीची तजवीज करची पडटा आसुये. प्रशासकीय सुदारणा फक्त बांदकाम खातेंच न्हय, तर सगल्याच खात्यांनी जावंक जाय. न्यायालयांनी वर्साचीं वर्सां केशी आडकून उरतात, तशीं सरकारी, खास करून उदरगती कडेन संबंदीत कामां आडकून उरतात. कामाचे पद्दतींत दोश आसा जाल्यार तो पयस करप सहज शक्य आसा. हेच पद्दतीन लोकां कडेन संबंदीत प्रशासकीी कामांतूय बदल जावप गरजेचो. उदका पुरवण खात्याचीं बिलां देड- दोन म्हयन्यांनी येतात. तीं वेळार येत जाल्यार लोकांचे पयशे वाटावतले. निविदा भरले उपरांत निधी नाशिल्ल्यान काम सवकास चलता. तें पुराय जालें जाल्यार कंत्राटदाराक पयशे मेळटा म्हणसर कावळे म्हातारे जातात. रस्त्याच्या कामांतूय सुदारणा

उणोच पांच वर्सां तिगपी दर्जदार रस्तो केल्यार परत परत डांबरीकरणाचो, फोंड पुरोवपाचो खर्च करचो पडचो ना. मागीर ह्या कामा खातीर आशिल्लो निधी वांटावतलो.

जाय. गोंयच्या रस्त्यांची आवतिकाय जाल्या, तें निकत्याच जल्मल्ल्या भुरग्याक पसून खबर आसतलें. आतां पावसान नेट धरतकच रस्त्यांची चाळण जातली. उदक तुंबिल्ल्यान मार्गा- मार्गार हुंवार येतलो. हें कित्याक जाता, हाचो अभ्यास फाटलीं बरींच वर्सां चल्ला. हातूंत पसून सुदारणा जावची. उणोच पांच वर्सां तिगपी दर्जदार रस्तो केल्यार परत परत डांबरीकरणाचो, फोंड पुरोवपाचो खर्च करचो पडचो ना. मागीर ह्या कामा खातीर आशिल्लो निधी उरतलो. तो दुसऱ्या कामांक वापरूंक मेळटलो. मुखेल रस्तेच न्हय, तर गांवांगांवांनी वचपी ल्हान- व्हड रस्तेय गुळगुळीत जावचे. कांय वेळार मुखेल रस्त्याचेरूच डांबराचे थर चडटात. गांवांतल्या रस्त्यां कडेन कोण पळय पसून ना. पुराय राज्यांतल्या रस्त्यांची एक वळेरी करून पांच वर्सां वा ताचे परस चड काळ रस्तो नीट उरतलो, अशें पद्दतीन ताचें काम जावचें. बांदकाम खात्याचो चडांत चड निधी ह्या डांबरीकरणाचेरूच खर्च जाता आसतलो!!

उदका पुरवणे विशीं मार्च तापलो काय बोवाळ सुरु जाता. हालीं तर दरेका तालुक्यांत लोक कागाळी करपाक लागल्यात. 2-2 दीस नळांक उदक नासता, दाब उणो आशिल्ल्यान दुसऱ्या मजल्या वयल्या फ्लॅंटांत उदक चडना.... ह्या कागाळींक मरण ना. बांय- न्हंयांचे दीस आतां सोंपले. सगल्यांक घरचे घरा झटपट नळाचें उदक जाय. गोंयांत निवासी इमारतीय वाडत आसात. म्हणटकच उदकाचें संकश्ट आयल्यार आमकां सज्ज रावपाक नाका? तातूंत शेजाराच्या कर्नाटकान म्हादय मायचो गळो धरला. तो चड आंवुळ्ळो जाल्यार गोंयांतल्या न्हंयांन व्हांवपी उदकाची पातळी देंवतली. लोकांनी परतून सैमा कडेन वचें. बांयो, न्हंयो लागीं करच्यो, हे खातीर बांदकाम खात्यानूय यत्न करपाक हरकत नासची.

बांदकाम खात्याक कर्मचारी, अधिकाऱ्यांची गरज आसा, जाल्यार ताची भरती बेगोबेग जावची. गोंयांतल्या प्रत्येक तालुक्यांत व्हड प्रमाणांत बेरोजगार तरणाटे आसात. सरकारी नोकरी मेळ्ळ्यार तांच्या जिवितांत सुदारणा जातली आनी वांगडाच बांदकाम खात्याच्याय. मागीर त्याग करपाची गरजूच पडची ना.

हांतरी

भुरगेपणांतलो पावसाळो



आमच्या वेळार भुरगेपण
म्हणजे गिरेस्तपण. एकेकट्या कडेन चार- चार बोटी आसताल्यो आनी त्यो सुद्धा प्रदूशण मुक्त. एक बोट मोडली वा हुंवारान व्हांवन गेल्यार रोखडीच दुसरी घडोवपाक मेळताली. रीण काडपाची गरज लागनाशिल्ली. शाळेच्या फाटल्यान झुडझुड व्हांवपी व्हाळ, मधली सुटी


नाजाल्यार शेनवारा शाळा बेगीन सुट्टा तेन्ना, तो व्हाळ कागदाच्या बोटींनी भरून व्हांवतालो. थोडे देड शाणे, आवय- बापायचो दोळो चुकोवन कंवचेच्यो बाटल्यो हाडटाले. व्हाळांत, पावस पडटकूच बारीक नुस्ती चडटालीं. कांसव त्या व्हाळांत पिलां घालताले. आमी तांकां धरप आनी बाटलेंक ना जाल्यार चॉकलेटीचे रिकामे बरणेंत घालप, मागीर पोसपा खातीर घरा हाडप, घरा पाव मेरेन धा फावटी तरी ते बरणेंत वा बाटलेंत हात घालून तांकां हालोवन पळोवप. घरा पावसर, ते नुस्ते ऑक्सिजन लेवल देंवतकूच मरून वतालें....मागीर परत दुसरे दीस तेंच करप. नुस्तें मरतकूच निर्शेवणी येताली. थोड्या दिसांनी ह्यो नुस्तें पोसपाच्यो भानगडी सोडल्यो आनी हेर उद्देग हातांत घेतले.

पावस थोडो उणो जातकूच मिलांत गड्डो उडोवन खेळप, मातयेची सोबीत घरां, बारीकशी टांकी करप आनी पोपायेचे दांडारे काडून ताची पायप लायन करून उदक जळी-मळी सोडप. टांकयेतले उदक सोंपले काय परत ती भरप. परत पायप लायन सुरु. मजा येताली.... पूण, चडश्या भुरग्यांचो आवडटो खेळ म्हळ्यार व्हांवल्या उदकाचो एकमेकांचेर शिवर मारप. थोडे जांण कागदाच्यो होडयो सोडून पावसाची खोशी भोगताले. कोणाचें होडें पयलीं फुडें वता तो जैतिवंत. एकेकदा व्हाळांत आयिल्ल्या हुंवाराक लागून वा व्हाळांतले ल्हान झाडाचे खांदयेक लागून तांचें होडें फाटीं उरतालें नाजाल्यार आडखळटालें आनी आमचीं झगडीं पेट्टालीं. त्या दिसाची बोटींची सर्त थंयच सोंपताली.... परत दुसरे दिसा, झगडीं-झुजां विसरून सगळे एकठांय जाताले.

आतां ते भांगराळे दीस, मोबायला फुडें खंयचे खंय व्हाळांत व्हांवन गेल्यात. ताकाच लागून काय कितें, गझल गावपी सर्गस्त जगजीत सिंह म्हणून गेल्यात
यह दीलत भी लेलो,
यह शौरहत भी लेलो,
चाहे छिन लो, मुझसे मेरी जवानी।
मगर मुझको लौटा दो, वह बचपन का सावन,
वह कागज की कश्ती वह बारीश का पानी ॥

एकनाथ सामंत

गणीत कित्याक, आमीच कच्चे



गोंयकार भुरग्यांचे गणीत कच्चें म्हणपाचें हालींच जाहीर जालां. गोंयच्या मुखेलमंत्र्यानूय आपल्या उलोवपांत हाचो उल्लेख केला. कितले तरी टिचर सोशल मिडिया वयल्यान हाची जाहीर कबुली दितना दिसतात. आतां भुरगीं कच्चीं काय शिकोवपी कच्चे हाचेर भासाभास जावची गरज आसा काय दिसता. आयचीं भुरगीं फकत स्कुलांनीच शिकनात तर वेेल्यान तीं ट्युशनांय घेतात. गणिताचें ट्युशन तर दर एकलो भुरगो घेतना दिसता. तरी आसतना भुरगीं गणितांत कच्चीं म्हणपाचें आयकून अजाप दिसले बगर रावना.

हांव एक स्कुल जाणां, जातलीं भुरगीं सामकीं काठार म्हणटात तशीं पास जातात. जांकां खंयच एडमिशन मेळना त्या भुरग्यांक ह्या स्कुलांत घेतात. अशें घडूंक आनिकूय कारण आसा तें म्हणल्यार हुशार भुरगीं ह्या स्कुलाचो विचारूच करिनात. भुरग्यांचे पालक ह्या स्कुलाचें नांवूच आयकल्यार तकलेक आंटयो घालतात. पूण, मजेची गजाल म्हणल्यार ह्याच हुशार भुरग्यांक ट्युशन घेवपाक वयर सांगलां त्याच स्कुलाचे टिचर लागतात. भुरगीं शिकतात वेगळ्याच स्कुलांत, पूण ट्युशन मात ह्या स्कुलाच्या टिचरां कडल्यान घेता. भुरगीं मेरिटान पास जालीं म्हूण कळटकूच तांचे अभिर्नंदन करूंक गेल्ले कडेन तांचे कडसून ताणीं ट्युशन कोणा कडेन घेतलां तें कळटा आनी मनांत एक प्रश्न उबो जाता, जर हे टिचर इतलें बरें ट्युशन दिवन भुरग्यांक मेरिटान हाडूंक शकतात जाल्यार ते ज्या

शाळेंत नोकरी करतात तीं भुरगीं कित्याक नांव काडिनात? तांच्या विशयांनी तरी बरे मार्क पडूंक जाय? आनी हाचो अर्थ असो जाता तो म्हणजे हे टिचर फकत ट्युशनाक येवपी भुरग्यांचेरूच लक्ष दितात, स्कुलांतल्या भुरग्यांचेर न्ही. स्कुलांत कितें, हजेरी लायली म्हणजे पगार मेळटलोच. ट्युशनाक तशें जायना.

हें जालें भुरग्यांचें, पूण जाणटे तरी गणितांत सारके आसात? हाचीय जाप ना अशीच मेळटली. आमी जर गणितांत सारके आसले तर अशे लोकां कडल्यान फटोवन घेवचे नासले. सद्याची परिस्थिती पळेल्यार, कोणेंय गोंयांत येवचें गोंयकारांक फटोवचें आनी नाच जावचें अशी जाल्या. बाबडो गोंयकार देशांतराक वचून कुंड्याचो मांडो करून म्हणटात तशें जोडटा आनी चड ज्यूर मेळोवचे आशेन मुदलूच वगडावन बसता. आत्र्या पयऱ्यान कोणेतरी गोंयकारांक तोपी घाली म्हणपाचें आयकूंक येता. खंयची तरी एक कंपनी येता आनी ती पंचवीस ते तीस प्रतिशें ज्यूर दिवपाचें हांयस दाखयता. आमी भुल्लुसतात आनी आमचीं बोल्सां रिकामी करून बसतात. सादो विचार करिनात कोणूय इतलें ज्यूर दिवंक शकतलो? कसलो धंदो करता तर तो? शेंकड्याक तीस रुपया तुमकां दिवपाक ताणें कितलें जोडचें पडलें? विचार करात न्ही. पूण कशे करतले, आमकां हिशोब करूंक येवं नाका? आमचें गणीत तर कच्चें.


आतां हें दुसरें प्रकरण पळेयात. कोणतरी दोन वर्सां मदीं कोणा एकल्याक पंचेचाळीस लाख रुपया दिता. कित्याक दिता तर ताका सरकारी नोकरी जाय आसता आनी ते नोकरेचें कोणेतरी ताका हांयस दाखयल्लें आसता. दोन वर्सां उपरांत आपणांक नोकरी मेळना. वयल्यान पयशे वचून आपूण फटवलो म्हणपाचें कळटकूच तो पुलिसेंत धांवता. दोन वर्सांत तो पंचेचाळीस लाख उबे करून तिसऱ्याक दिता. ते भायर तो जगता म्हणजेच दोन वर्सांक ताणे पन्नास लाख खात्रीन जोडिल्ले आसूंक जाय. जो मनीस वर्साक पंचवीस लाख जोडूंक शकता ताका सरकारी नोकरेची गरजूच कितें? वर्साक पंचवीस लाख म्हणजेच म्हयन्याक दोन लाखां परस चड जो जोडूंक शकता ताणें सरकारी नोकरे फाटल्यान धांवप हीं मुखपणां न्हय तर कितें? तातूंत जाचे कडेन पंचेचाळीस लाख आसात ताणें नोकरे फाटल्यान लागचे परस एकादो ल्हान धंदो करून

आपणालें घर चलोवंक नजो? बरें थोड्यांक धंदो जमना अशें जरी धरलें तरी खंयचेय बँकेंत इतले दुडू दवरल्यारूय म्हयन्याक वीस हजारांचे ज्यूर सहज मेळूं येता. तातूंत खंयचेय खाजगी आस्थापनान ल्हानशीच नोकरी केल्यार आनीक जोड जावं येता. अशें आसतनाय सरकारीच नोकरी जाय म्हणून हट्ट धरून आशिल्ले पयशेय वगडावप हें कसलें लक्षण? गणीत कच्चें म्हणूनूच घडटा न्ही हें? तशे गोंयकार जोडूंक फिशाल. पूण गणितांत कच्चे आशिल्ल्यान जोडिल्लें सांबाळप कशें तेंच तांकां कळना. आनी चड मेळोवपाच्या नादांत आशिल्लेंय वगडावन बसतात. मागीर तें चड ज्यूर मेळोवचे आशेन आसूं वा सरकारी नोकरी मेळोवच्या नादांत. जेन्ना जाणटेच अशे कच्चे आसतात थंय भुरग्यांचें कितें जावपाचें तें पळेयात. नीं तशेंच भात आसचें पडलें ना.

तशे गणितांत व्हडले व्हडले चुकतात. फाटले वेंचणुकेंत पळेना, सगळ्यांचेंच गणीत चुकलें. डायरेक्ट मुख्यमंत्री जावपाचें गणीत मायकलान मांडलें आनी निमण्या वेळार भाजपा सोडून ताणें

काँग्रेसींत उडी मारली, पूण गणीत चुकलें. बापाय ना आनी पुडवेंय ना अशी गत जाली. हे वटन मडगांवच्या आमदाराचें दिगंबराचें वेगळें गणीत आसलें. तो रातच्या वेळार धांवत धांवत मायकलाक पक्षांत येवकार दिवंक गेलो. पूण ताचेंय गणीत चुकलें. मुख्यमंत्रीपद सोडूच हातांत आशिल्लें विरोधी पक्ष फुडारी पदूय गेलें. फालेराचें गणीत तर वेगळेंच आसलें, पूण तेंय चुकलें आनी तुणमूळ सामकीच मुळाक पावली. उणेच म्हणल्यार आपणाले पांच जाण तरी येतले आनी आपूण व्हडलें पद हातासतलो म्हणपाचें मगो फुडारी ढवळीकाराचें गणीत आसलें. पूण तें कितलें कच्चें म्हणपाचें मतमोजणे उपरांत कळ्ळें. सामकें नाक मुर्तीत घेवन सरकाराक शरण वचचें पडलें.

आतां मुख्यमंत्र्यान भुरग्यांचें गणीत कच्चें म्हणटना हेच भुरगे ताच्या दोळ्यां सामकार नासले मूं असो बेटोच दुबाव मारता. अशे वेळार गणितूच कित्याक आमीच कच्चेशे दिसनात?



अभयकुमार वेलिंगकार
9423884687

म्होंवा बोट


सत्री आमची इश्टीण

भरपूर पावस आसूं वा कडक वत ती आपल्या वांगडा आसली की कसलीच विंता आसना. केन्ना आमचे तकलेर छप्पर जावन तर चलताना आमच्या हाताक आदार म्हूण ती वांगडा आसता. आमी खंय वता थंय ती आमचे बरोबर येता. ती म्हणल्यार 'सत्री'.

मिरग (पावस) लागीं पावलो की थोंडें लोक पोरणीं सत्री भायर काडटात तर थोंडे नवीन घेवपाक बाजारान वतात. बाजारान गेले की तरे- तरेच्यो सत्र्यो दिश्टी पडटात. मागीर ही घेवं काय ती घेवं अशें जाता.... मनात गोंदळ सुरु जाता. पावस म्हणलो की दरेकाच्या हातांत सत्री दिसता. सत्री ही एकेच तरेची नासता. विंगड विंगड तरेची, वेग-वेगळ्या रंगाची, डिजायनाची, ल्हान मोटी.... सत्रेचीं हजार रुपां.

आदल्या काळांत लोक काळ्या रंगाचे आनी मोठे सत्रेचो वापर करताले. आजुनूय दादले काळ्या रंगाची सत्री वापरतात. हालींच्या काळांत बायलो आनी चलयो तर जायत्या रंगाचो, डिजायनचो, आकाराचो सत्र्यो वापरतात. ल्हान भुरग्यांक सुद्धा कार्टून, बावलो -बावली आसलेली सत्री जाय. तीं तसो हट्ट करतात. पावसाच्या ह्या दिसांनी सत्री घेतले शिवाय कोणूच भायर सरनात. केन्ना केन्ना इतलो व्हडलो पावस आनी वारो येता की सत्रेची वायट गत जाता. मागीर आमकां ती सांबाळपाक लेगीत जायना. पावसान भिजचेंच पडटा.

जायत्या लोकांक ल्हान आनी घडी घालपाक मेळटा तसली सत्री आवडता. कित्याक ती तांकां दप्तरांत, बेंगांत दवरपाक मेळटा. पावस लागता तेन्ना सत्री तो पावस आपल्या आंगार घेवन पावसाचे धेंव भोंवतल्याचे देगेक उडयता म्हूण आमी



प्राची गांवकार
gaonkarprachi3@gmail.com

सालांत

पाकिस्तानाची अर्थवेवस्था सामकी तळाक पावल्या. सगलोच घुस्पागोंदळ जाला. पाकिस्तानाची अर्थवेवस्था व्हड प्रमाणांत देंविल्ल्यान चलनवाड मळबाक तेंकल्या. गरजेच्यो वस्तू खरेदी करप लेगीत सामान्य नागरिकांच्या हाता भायर गेलां. ह्या संकश्टांतल्यान लोकांक भायर काडपाक पाकिस्तान सरकार अपेशी थारता. देशांतल्या लोकांक अन्न सुरक्षा दिवन तांकां गरिबींतल्यान भायर काडपाक तें अपेशी थारता, जाल्यार तेवटेन पाकिस्तानांत- तले गाढव देशाची अर्थवे- वस्था परतून जिती करून लोकांक रोजगार दिवंक लागलां. तांकां गरिबींतल्यान भायर काडपाक लागलां. हें विचित्र दिसूं येता, पूण सामके खरें.

कोरोना काळांत पाकिस्तानांतय लाखांनी लोकांची नोकरी गेली. आयज पाकिस्तानाच्या गांवगिऱ्या वाठारांतलो पशुपालन हो सगळ्यांत व्हडलो वेवसाय. पाकिस्तानांतली एक कोटी कुटुंबां गोरवां, बोकड्यो, मेंढरां, गाडवां पोसतात. ह्या वेवसायांत- ल्यान ह्या कुटुंबाक मेळपी वट्ट येणावळींतली 40 ते 50 टक्के. विशेश म्हणल्यार ह्या कुटुंबांक चडशी येणावळ गाडवांतल्यान मेळटा. पाकिस्तानांतली चडशीं सगळीं गांवगिरी कुटुंबां गाढव दवरतात.



कारण गाढव हें तांकां उत्पन्नाचें मुखेल साधन. गाढव हो सामको कश्टाळू प्राणी. आळस ताका खबर ना. कांयच काम ना जाल्यार तो उकिरड्यांचेर कितें मेळटा काय म्हूण सोदीत भोंवता. पूण सुशेगाद बसना.

पाकिस्तानांतल्यान येवपी गाढवांक चीनांत खूब मागणी आसा. पाकिस्तानांतल्यान चीनांत गाढवांची व्हड प्रमाणांत निर्गत जाता. चीनी

लोकांक गाढवाचें मांस खावपाक खूब आवडटा. गाढवाच्या दुदाचीय मागणी चड आसा. ते गाढवाची कात खूब प्रमाणांत वापरतात. चीन गाढवाच्या कार्तीतल्यान जिलेटीन काडून तातूंतल्यान मोलादीक वखदां तयार करता. एका गाढवाचे कार्तीतल्यान पाकिस्तानाक 18 ते 20 हजार रुपया मेळटा. गाढवांतल्यान मेळपी व्हड उत्पन्नाक लागून आतां पाकिस्तानांतल्या गांवगिऱ्या वाठारांनी लोक

व्हड प्रमाणांत गाढव पाळपाक लागल्यात. देखून गाढव निर्यात केले उपरांत लेगीत पाकिस्तानांत गाढवांचो आंकडो वाडत आसा. पाकिस्तानांत 2019- 20 वर्सा गाढवांचो आंकडो 55 लाख आशिल्लो आनी 2020-21 वर्सा तो 56 लाख जालो. विशेश म्हणल्यार गाय, बैल,

पाकिस्तानाची अर्थवेवस्था सुदारपाक हे गाढव आदार दितात. लोकांनी सामको फालतू, ढ म्हणिल्लो हो प्राणी चक्क अर्थवेवस्था सुदारपाक मजत करता म्हणल्यार अजापूच.

बोकडी, मेंढी, घोडो, उंट हांचे बरोबरीन गाढवांचो आंकडो लक्षणीय आसा. पाकिस्तानांत 4.37 कोटी म्हशी, 4.37 कोटी बोकड्यो, 11 लाख उंट आनी 2 लाख खेचर आसात.

चीनांत उद्देगीकीकरण जाले उपरांत गाढव पाळपाचो वेवसाय फाटीं पडलो. ताका लागून तांकां आयात करची पडटा. ब्राझिलां- तल्यान कांय लोक लिपचोरयां गाढव चीनांत धाडटात. 2007 त ब्राझिलांत गाढवाची संख्या 30 टक्के देंवली. तेन्नाच्यान तस्करी सुरु जाली. मात पाकिस्तानांत गाढवाची प्रजा वाडत आसा. गाढवाचें दूद लिटरा फाटल्यान पांच ते सात हजार रुपयांक खपता. म्हणल्यार दिसाक 10 लीटर दूद खपत जाल्यार 50 हजार जाले. अर्थांत पाकिस्तानांत ताचें मोल कमी आसतलें. ह्या दुदांत प्रोटीन आनी चरबीचें प्रमाण कमी आसता. पूण लॅक्टॉस चड. ताचो वापर सौंदर्य प्रसाधनां आनी वखदांनी जाता.



श्याम ठाणेदार
9922546295

■ **मुद्रक आनी प्रकाशक प्रमोद आचार्य** हांणी प्रुडंट मिडिया (गोवा) प्रा.लि. गोंय हांचे वतीन हें पत्र एलेगंट ऑफसेट

प्रिंटर्स प्रा. लिमिटेड, प्लॉट नं. **234**, थिबी इंडस्ट्रीयल इस्टेट करारावाडो, म्हापशें-गोंय हे सुवातेर **छापून** दुसरो

माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हांगां **प्रकाशीत** केलें.

■ **संपादक: महेश महादेव दिवेकार** (पीआरबी कायद्या खाला संपादकी जबाबदारी)

■ **पणजी कचेरी:** दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हे सुवातेर उजवाडायलें. फ़ोन नं. **2405952**.

■ **ई-मेल:** bhaangarbhui@gmail.com (बातम्या खातीर) bhaangarbhueditorial@gmail.com / (लेख आनी

साहित्या खातीर) / bhaangarbhuinadv@gmail.com (जायरातीं खातीर). ■ **सुचोवणी:** अंकांत व्यक्त जावपी मतां कडेन संपादक-प्रकाशक-मालक सहमत आसतलेच अशें ना. मजकुराची जापसालदारकी बरोवपी- जायरातदार हांची आसतली.



पावस : एक याद

निसरल्या शेता मेरे वेल्यान मागीर आंकाडो हुपून होळये वेल्या माडयांच्या साकवा कडेन पावप. सांकवा वेल्यान होळयेंतल्यान घसघश्यांनीं व्हांवल्या त्या उदकाक भीत भीत पलतडी वचप. वाटेर डोंगरांतल्यान पाझरपी ते बुळूक बुळूक बुळंबे मेजत वचप. सगलें डोळ्यां मुखार येता. माडा करव्यांचे, माडयेचे ते साकव गेले. आता ते शिमिटान मुळांत पायप घालून बांधल्यात.

जेन्ना गरमी 'दे मायज म्हळ्यार खूब वाडटा, तेन्ना आमी पावसाक आशेतात आनी जेन्ना पावसाचीं धुमशेणां सतत चालू उरतात तेन्ना,'पाड पडूं ह्या पावसाचें. दोळे धांपून कसो पडता पळय. घरांतल्यान पांय भायर काडूंक म्हूण दिना. सामको बेजार आयलो रे बाबा. कितें हें? पिरी पिरी पिरी. !' अशीं खेदतात. पयल्या पावसाचो शिंदर धर्तरेक खूब भावता. एक मंद मदमस्त ' परमळान ती सगळ्यांची मनां धादोस करता. पाचव्या पाचव्या रुजवणेन ती आपलो आनंद उक्तायता.

म्हज्या भुरगेपणात आमच्या गांवगिऱ्या वाठारांत शेतां धडे वेले न्हंयेचे पलतडीसून घोऽऽऽ घो आवाज करत शेतांतल्यान येतना पावस स्पश्ट दिसतालो. रातीं घराच्या नळ्यांचेर ताल धरत कासवा पिलांच्या आनी बेबकांच्या ट्रें ड्रें ट्रें सुरांचेर नाचतालो. मात केन्ना केन्ना घडाऽम घूऽऽम आवाज करतालो, तेन्ना आमी कोंबये पिलां कशीं आईचे गेंत गुडूप पडटालीं. आज काल बेबक्यांचो आवाज चडसो कानार पडचना.

शाळेक वतना पिनक्या सत्रेच्या भरवंशयार तिगांतिगां वतालीं. भिजून तिळसानेर घरा येतकच आमचें माथे पुसपाक आईच्या पदरा इतलो सुंदर तुवालो दुसरो आनीक नाशिल्लो. ती माथें पुसता; आनी आमचें तोडांन ऊंऽऊंऊंऊ. ऑऽ ऑऽ आं ऽआं गाणे चलता. मागीर झेम लागिल्ले भशेन जाता. उपरांत तोपा पोंदा धांपून दवरिल्लो 'भाकरे कुडको वा 'कत्रेलांतल्या' डब्यांतली उकड्या तांदळाच्या पिठाची गोड घालून केल्ली 'घट्ट गुळी हातार पडटाली. ती लाडवा गुळी चघळायत त्या तिनसांजेर, तो पांवळ्यो गळोवपी पावस पळयत, रान्नीपोल्तांत हात पाय शेकयत आमी बसतालीं. कोणागेर अळम्यांचे तोंडाक केलां दिसता. वास घमघमतालो सामको. कोणागेर तरी हांड्याक उजो घाल्लो आसतालो. तातून वडयिल्ल्यो दोन- तीन काजू बियो.... आनी तो बियाच्या धुंवराचो अप्रतिम वास भूक चाळवयतालो. म्हाकाय मागीर रान्नी उचेल्या दांडये वेल्या कांदां मोवळेंतल्यान एक कांदो रान्नीतल्या मुमरांत भाजून खायन



दिसतालो. आईक कुरा करून एक कांदो तोडतालेच. अहाहा! कितलो रूचिक! तें सुख आज परत मेळपाक ना. आतां सगळ्याक तेरो, लूत, कुडूंक, तायकिळो, किल्ल भरपूर जाता. आंगणातल्या माटवांचेर घोंसाळें निरपां, तवश्या निरपां देंवतालीं. भेंडे, वाल आळ्यार दिसताले. त्योच भाजयो सगळ्यांगेर ह्या पावसा दिसांनी खावपाच्यो आसताल्यो. केन्नाय चणे,

अळसाणे बी हांचे तोंडाक आसताले. दोणांतल्या आंबलेन वा लोणच्याचे फोडीन, पापडा खवळ्यांन 'धा वरांचेर' भुरग्यां पोटांत पेज घाली की आवयांक हुसको नासतालो. नुस्तें पावसाक लागून कमीच मेळटालें. मागीर 'खान्याचें हुमण वा हरच्या कांदाचो कुंवळ आनी किसमूर अतिशय रूचीक लागताली. शाळेंत वतना खळ्यांतल्यान थप थप नाचत वचप. भोळ्या वेल्यान वतना



दोनय वाटच्यान वाटेर आयिल्ले लजे कंकलेचे, म्हळ्यार भटणीचे कांटे लागताले. निसरल्या शेता मेरे वेल्यान मागीर आंकाडो हुपून होळये वेल्या माडयांच्या साकवा कडेन पावप. सांकवा वेल्यान होळयेंतल्यान घसघश्यांनीं व्हांवल्या त्या उदकाक भीत भीत पलतडी वचप. वाटेर डोंगरांतल्यान पाझरपी ते बुळूक बुळूक बुळंबे मेजत वचप. सगलें डोळ्यां मुखार येता. माडा करव्यांचे, माडयेचे ते सांकव गेले. आता ते शिमिटान मुळांत पायप घालून बांधल्यात.

आतां त्या काळार म्हणूया वा आयज म्हणूया, पावस मात एक सामकी म्हत्वाची, गरजेची बाब आसाच. उदक (आप), गरमसाण (तेज), वारो (वायू), मंडल (आकाश, पोकळी) आनी माती (जड तत्व) अश्या पांच अज्रवर (महाभूतांक) तत्वांक लागून ह्या सृष्टीची (चराचराची) रचणूक जाल्या हें सत्य आसा. तें कोणच न्हयकारना. तांची संतुळा आसत तर सगलें वेवस्थित चलता. पूण हातुंतले एखादें महाभूत चाळवलें, तर मात्र अनर्थ घडूंक शकता. म्हणच पावसाचे दीस थाराविक वेळार येतात. शींया दीस आनी गरमे दिसय नेमान येतात. सैमिक समतोल राखलो वता. एक मात खरें पावसाची सगळो सैम आतुरतायेन वाट पळयता. ओली ओली लजकुरी भूंया तिचे वर्णन आनि किते करपा अवर्णनीय सगळे.

हुंवार वयर चडला; ताकतिकेन पलतडीन वचूंकच जाय, न्हंय म्हळ्यार जण फुत्कारत वचपी एक भयंकर नागीणशी जाल्या आनी उलांडी नाशिल्ले होडयेंतल्यान पलतडीन वचप;

एक जोखमेचे, तरी जोशपूर्ण काम. असोय अणभव आमच्या गांवगिऱ्या वाठारांनी येतालो. अजूनय कांय कांय गावांनी येता.

ह्या पावसाचें आनी मोरांचें कसलें अतूट नातें, हें एक कुवाडेंच कशें आसा. आनी तें कशे आसा तेच कळना. सगळे कवी हांचेर सामकें 'प्यार ' खूश आसतात. सामकें 'फिदा जातात. पावसाक पळोलन हांचें मनमोरच ' चड नाचतात. 'काळ्या निळ्या कुपांची (मेघांची) ते त्या मोराक सोपूत घालतात ; आनी पांखां फुलयत यो रे, असो आग्रो करतात. मात विरहांत, प्रेयसीच्या आपल्या प्रियतमेच्या दुरायेन तडफडपी मोगी सामको दुःखी जाता. सरभोंवतणी उदकच उदक, तरी हाचे मन मोगाच्या पावसाक चड आंशेता. मागीर एकाच बरोबर दोन तरेचो पावस सुरू जाता. कुपां वांगडा दुकांय व्हांवपाक लागतात.

सतत पडपी पावस जेन्ना मात्सो थांबता आनी सकाळीं सकाळीं भांगराळें वोट सगळे धर्तरेचेर फांकता तेन्ना ती अतुलनीय सुंदर दिसता. पळयतल्यांचे दोळे सुखावतात. एक अनामिक आनंदान भारावतात. तें सुख वेगळेंच. शुचिभूत धर्तरी! आनी तिका वेंगोवपी सूर्याचे मोवाळ ,म्होवाळे वोता पळयतल्यांचे दोळे तुप्त जातात. पावस जितलो जाय जाय दिसता; तितलोच तो आतां थांब रे बाबा म्हणपाचो वेळय येता. आख्खो माया म्हयनो शेतांतली सगळी तयारी करून तरतरून किल्लल्लें शेत पळोवन शेतकामती सामको धादोसता. हें जरी खरें, तरी आपले हुमेचें उदकय घालून वयर काडिल्लें, आपलें पसवल्लें धान जेन्ना पावसाचे अतितायेन जमनीर न्हिदता; तें पळोवन मात तो दुकांनी रडटा. पिकणारी डोंगुल्ली पळोवन बरें दिसता. कश्टांचें मोल पळोवन समाधान जाता. पूण पावस जेन्ना पीक कुसयता, तेन्ना सगळ्या कश्टांचेर जणू उदक सांडता. न्ही ते व्हांवून वतात. पावसाचेर अवतिकाय आयली ; तर संहार चुकना. घरां दारां, शेता- भाटां, माड, केळी, माडयो हुमटून पडतात. हुंवारान सगळे व्हांवन वता. म्हण म्हणटां, हीं भूतां खवदळूंक फावना. सैमाचो कोप जांवक नाका रे देवा. हो अदुंचो पावसाळो सगल्यांक सुख, समाधानाचो वचूं म्हण देवा कडेन, सैमा कडेन मार्गूया. आनी त्या पावसाचो पूर्णतायेन लाव घेवया.

सौ. तेजश्री गो. प्रभुगांवकार



सौ. तेजश्री गो. प्रभुगांवकार

आखाड्या वयलो निकामी पूल कोसळपाची भिरांत

■ भांगरभूंय । प्रतिनिधी

माशेल : आखाड्यार 2003 वर्सा नवीन पूल बांदपा खातीर कायदेशीर रितीन निकामी आनी यो- वच करपाक कायमचो बंद केल्लो पूल सद्या एकदम धोकादायक जाला. पारंपारीक नुस्तेमार तशेंच नागरिकांक हो पूल मनस्ताप दिवपी थारला.

ह्या संबंदान नागरिकांनी आमदार राजेश फळदेसाय हांकां दिल्ल्या विविध कामांच्या निवेदनांत ह्या पुलाचोय आस्पाव आसा. तरी संबंदीत खातें अजुनूय तो पूल मोडपाची कसलीच हालचाल करी नाशिल्ल्यान पारंपरीक नुस्तेमारी आनी नागरिकां मदीं संतापाचें वातावरण निर्माण जालां. आखाड्यार पूल 1971 वर्सा बांदिल्लो. व्हड समस्या सुटवी जाल्ली.

सदर पूल कात्री पद्दतीन बांदिल्लो आसा. त्या पुला वेळ्यान नागरीक आनी दुचाकी व्हरपाक मेळटाली. नागरिकांच्या मागणे प्रमाण आदले येरादारी मंत्री पांडुरंग मडकयकार

हांणी मुख्यमंत्री मनोहर पर्रीकार हांचे कडेन तकादो लावन नवीन पूल संमत करून घेतलो. ताका लागून 2003 वर्सा हो आदलो पूल निकामी केल्लो. नव्या पुलाचें बांदकाम पुराय जावन दोन वर्सांनी मडकयकार हांच्या यत्नांनी 2005 वर्सा नवो पूल येरादारी पासत उक्तो जाल्लो. मुक्ती उपरांतची येरादारीची व्हड समस्या सुटवी जाल्ली. पूण पोरणो पूल धोकादायक जाल्या पुलाच्या खांब्यांची, पाला सकयले वारांव दिसतात. त्या भायर खारट उदकांत तांकां कलम आयल्या. तो पूल केन्नाय पडपाक शकता. ,इतलेय आसून तो पूल कशे भशेंन तगा थेंवन उबो आसा. तशेंच ह्या पुलाचेर झाडांय वाडिल्ली आसा. गिमाच्या दिसांनी तरनाट हांगा न्हातात. हांगाच गणपती विसर्जन सुद्दा जाता. विपरीत घडचे आदीं संबंदीत खात्याच्या मुखेल अधिकाऱ्यांक ह्या प्रकरणांत लक्ष घालपाचे निर्देश आमदार राजेश फळदेसाय हाणीं दिवचे आनी ही गंभीर समस्या पयस करची अशी मागणी नागरिकांनी केल्या.



पांच हजार भुरग्यांक शाळेच्यो वस्तू भेटोवपी समाजसेवक



पुस्तकां मेळिल्लीं भुरगीं आनी पालक. दुसऱ्या फोटवांत कपिल कोरगांवकार.

■ भांगरभूंय । प्रतिनिधी

शिबोली: शिक्षणा बगर आनी कांयच पर्याय ना, पूण सगळ्यांक पुराय शिक्षण मेळटाच अशेंय ना. ताका जायतीं कारणांय आसात. हातूंत अर्थीक आडमेळीं आसतातच. ताका लागून जायत्या जाणांक शाळा सोडपाची इत्सा नासून लेगीत शाळा सोडची पडटा.

शिक्षणांत कोणाकूय मजत करप सदांच बरें. मतां मेळपाची आस्त धरून भुरग्यांक ह्या प्रकरणांत लक्ष घालपाचे निर्देश आमदार राजेश फळदेसाय हाणीं दिवचे आनी ही गंभीर समस्या पयस करची अशी मागणी नागरिकांनी केल्या.

फुडाराक शिक्षणा खातीर शाळा सुरू करपाचें सपन पळयता. अदून शिक्षणीक वरस सुरू जावपाच्या आदल्या दिसा शिबोलीच्या पंचाहतर भुरग्यांक पुस्तकां वाटली. गोवन्स फॉर एज्युकेशन हे संस्थे कडलेन पुस्तकां वांटपाक कपिल किशोर कोरगांवकार हांणी फुडाकार घेतलो. फाटल्या 8 वर्सां सावन शाळेंतल्या भुरग्यांक पुस्तकां, रेनकोट, गणभेस, बसपाक बांक, कदलां तर कांय भुरग्यांक सौर उजवाड मेळोवन दिला. तांचे काम पळेवन काय लोक मुखार आयले. पूण चडसो खर्च तांणे स्वता केलो.

पयलीं लोकांक शिक्षण घेतना खूब अडखळे येताले. साधनां उपलब्ध

नासतालीं. ह्या दिसांनी सुविधा भरपूर आसात, पूण चडश्या आवय-बापांक ती परवडनात. अशा वेळाचेर शाळेक लागपी वस्त वाटपाचें समाधान वेगळें आसता. शक्य जाल्यार शिबोली वाठारांत नवी शिक्षण संस्था स्थापन करपाचो यत्न जातलो अशें कोरगांवकार हांणी सांगलें. तशेंच तांणी करोनाच्या काळांत सुदा गरजू लोकांक वखदां, मास्क आनी तांच्या गरजेनुसार वस्तूंची मजत केली. तांच्या कुटुंबात समाज कार्याची परंपरा पयली सावन आसा. हीच परंपरा फुडें व्हरपा खातीर ते वावुरतात. दर वर्सा भुरग्यांक फुकट शाळेचो वस्तू दिवप हें दिसता तितले सोंपें न्हय अशें वस्त विद्यालयांचे मुख्याध्यापक सूज



चोडणकार हांणी सांगलें. शिक्षण हें सर्वश्रेष्ठ आनी ताचें म्हत्व गोवन्स फॉर एज्युकेशन संस्थेक समजलां. ताकाच लागून ही संस्था भुरग्यांक मजत करता, हे संस्थे वांगडा काम करपाची संद मेळ्ळा आनी हें करताना भुरग्यांच्या तोंडार दिसपी हांसो वेगळेच समाधान दिता अशें अमृत आगरवाडेकार हांणी सांगलें.

गोंय सरकार

छापणावळ आनी स्टेशनरी खातें

पणजी गोंय

निविदा कळोवणी

(ई-निविदा-ई-फारीकपणा वरवीं)

क्र: 7/35/2019-GPS/243 तारीख: 13/06/2022

कामाद हाडून दिवपा खातीर निविदा

निविदेचें वेळापत्रक :

1) ऑनलायन अर्ज सादर करपाची निमाणी तारीख: 07/07/2022 दनपारां 3 मेरेन.

2) ऑनलायन निविदा, तांत्रिक बॅली, उक्ती करपाची तारीख आनी वेळ: 08/07/2022 दनपारां 3 वरांचेर.

चड म्हायती खातीर आनी सहभाग घेवपा खातीर ही वेबसायट: <https://eprocure.goa.gov.in> पळयात.

डीआय/एडिन्टि/526/2022

मास्क घालात, समाजीक अंतर पाळात, हाताची नितळसाण राखात.

गोंय सरकार

कार्यकारी अभियंत्याचें कार्यालय

कामाचो विभाग XVII (PHE-N)

भौशीक बांदकाम खातें

आल्ट,पर्वी बादेंस गोंय

ई निविदा कळोवणी

क्र: PWD/DXVII/PHE-N/ASW/F-24-E/17/2022-23 तारीख: 13/06/2022

1) ऑनलायन अर्जाची निमाणी तारीख: 20/06/2022 दनपारां 3 मेरेन.

2) ऑनलायन पद्दतीन निविदा सादर करपाची निमाणी तारीख: 20/06/2022 दनपारां 3 मेरेन.



3) ऑनलायन निविदा उक्ती करपाची तारीख आनी वेळ: 22/06/2022 सकाळीं 11.30 वरां उपरांत.

चड म्हायती खातीर कार्यकारी अभियंत्याचें कार्यालय, कामाचो विभाग XVII (PHE-N) भौशीक बांदकाम खातें, आल्ट,पर्वी गोंय हांगा संपर्क सादचो.

वेबसायट: <https://eprocure.goa.gov.in>

डीआय/एडिन्टि/528/2022

मास्क घालात, समाजीक अंतर पाळात, हाताची नितळसाण राखात.



ग्रामपंचायत आझोशी मांडूर

तिसवाडी-गोंय

फोन: 2208160 इमेल: vpazossimmandur@gmail.com 14/06/2022

VP/AM/TIS/2022-2023/466

चुकीची दुरुस्ती

संदर्भ: VP/AM/TIS/2022-2023/437, तारीख 09/06/2022, प्रसिद्ध: 10/06/2022

वयर संदर्भ दिल्ल्या कळोवणेंत ग्रामपंचायत आझोशी मांडूर हांणी चपराशीच्या पदा खातीर अर्ज मागयिल्ले. ताचेर 'ग्रामपंचायत आझोशी मांडूर' पंचायतीच्या अधिकारक्षेत्रांतल्या पात्र उमेदवार' अशें म्हणिल्लें. तें 'गोंयचे पात्र उमेदवार' अशें वाचचें. त्या कळोवणेंतलो हेर मजकूरांत बदल ना.

सय

सरपंच

ग्रामपंचायत आझोशी मांडूर

डीआय/एडिन्टि/527/2022

मास्क घालात, समाजीक अंतर पाळात, हाताची नितळसाण राखात.



गोवा राज्य शारी विकास एजन्सी

6 वी माळी, श्रमशक्ती-भवन, पाटो-प्लाझा,

पणजी, गोंय. फोन 2437210,फॅक्स: 2437094

इमेल: gsuda.gsuda@yahoo.com

निविदा कळोवणी

फायल क्रमांक: एफ - 43 / 3/ जौसुडा / ईओएल/ 42 / 2022-23 / 495 दिनांक: 14/06/2022

ह्या कार्यालयान ई निविदा मागयल्यात आनी कळोवणी <https://eprocure.goa.gov.in> हे वेबसायटीचेर आसा.

कामाचें नांव: नुवेंच्या कार्मेल महाविद्यालयाचो दुरीग परत बांदप.

अदमास खर्च: रु. 15,11,419.00


ईएमडी: रु. 30,230.00

ऑनलायन अर्जाची निमाणी तारीख आनी वेळ 28/06/2022 सांजे 5 वरां मेरेन. सविस्तर निविदा कळोवणी कार्यालयाच्या नोटिस बोडाचेर आसा.

चड म्हायती खातीर जौसुडाचे वांगडी सचिवांच्या कार्यालया कडेन संपर्क सादात.

डीआय/एडिन्टि/530/2022

मास्क घालात, समाजीक अंतर पाळात, हाताची नितळसाण राखात.



गोंय सरकार

शिक्षण संचालनालय

पर्वी-गोंय

भौशीक कळोवणी

क्र: DE/Adm.III/Accom.80/2012-13/184

हे भौशीक कळोवणे वरवीं लोकांक कळीत करतात की गोंय सरकारान विद्यालयांच्यो विनावार आशिल्ली जमीन आनी इमारत 'नॉन प्रॉफिट ऑरगनायझेशन आनी समाजीक संघटनांक दिवपाची येवजण आंखल्या. हाची म्हायती 22 जुलय 2021, माळ-1 क्र 17 चेर प्रसिद्ध जाल्ल्या गोंय सरकाराच्या राजपत्रांत दिल्या.

शिक्षण संचालनालयान अश्यो रिती आशिल्ल्यो 7 विद्यालयांच्यो इमारती/ जमीन पात्र 'नॉन प्रॉफिट ऑरगनायझेशन आनी समाजीक संघटनांक दिवपा खातीर नजेमुखार हाडल्यात. त्यो अश्यो आसात:-

1) सरकारी प्राथमीक शाळा तुयें, पेडगें.

2) सरकारी प्राथमीक शाळा, शिवोय किर्नाडा, पेडगें.

3) सरकारी प्राथमीक शाळा, तुळशीमळ, वाळपय सत्तरी.

4) सरकारी प्राथमीक शाळा, फर्मागुडी, फोंडें.

5) सरकारी प्राथमीक शाळा, आगापूर क्र १, फोंडें.

6) सरकारी प्राथमीक शाळा, बोंडय, बेतुल, केपें.

7) सरकारी प्राथमीक शाळा, वांते, फातर्पा, केपें.

इत्सुक 'नॉन प्रॉफिट ऑरगनायझेशन आनी समाजीक संघटनांनी ही जायरात प्रसिद्ध जावन १५ दिसां भितर आपले अर्ज करचे अशें कळीत करतात. सरकारी खातीं आनी स्वायत्त संस्थांक प्राधान्य दितले.

शैलेश आर सिनाय झिंगडे

संचालक, शिक्षण संचालनालय

तारीख: 14/06/2022

डीआय/एडिन्टि/531/2022

मास्क घालात, समाजीक अंतर पाळात, हाताची नितळसाण राखात.



थळावें खेळां मळ



एफसी गोवांत दोन नव्या

वांगड्यांचो आस्पाव

पणजी: एफसी गोवान मुख्य प्रशिक्षकपदाचेर कार्लॉस पेनया हांची नेमणूक केल्या उपरांत ताच्या सहाय्यक स्टाफान दोन नव्या स्पॅनीश खेळगड्यांचो आस्पाव केलो. गोर्का आझकोरा सहाय्यक मार्गदर्शक जाल्यार होएल डोनेज तंदुरुस्ती विशयक प्रशिक्षक आसतले. आझकोरा 2018त खेळगडो म्हणून निवृत जाल्या उपरांत ताणें अँथलेटीक बिल्बाओ पंगडाच्या युवा पंगडा वांगडा काम केलें. यूईएफए करंड सर्तींत लेगीत खेळपाचो ताचे कडेन अणभव आसा. तंदुरुस्ती विशयांतले डोनेज हे तज्ञ आसात. ताचे कडेन खेळां विज्ञानांतली पदवी, तशेंच एफसी बार्सिलोना वतीन सांघीक खेळां विभागांतली उच्च कार्यक्षमता वेवसायीक पदयुत्तर पदवी लेगीत आसा.



केएफसी क्लब जैतिवंत

पणजी: कामुली-लोटलीच्या कॅम्प सोझा हांगा लिस्वरपूल एफसीन रायकार गुपाच्या सहकार्यान आयोजीत केल्ले पयले अखील गोंय 5 ए सायड फुटबॉल सर्तींत केएफसी स्पोर्ट्स क्लबान वस्तादपण जोडलें. फायनलींत ताणें जेसीबी 5 क्लबाक 5-0 अशा गोल फरकांनी हारयलो. ह्या जैतान केएफसी क्लबाक 30 हजार आनी करंड फावो जालो. उप वस्ताद जेसीबी 5 क्लबाक 20 हजार आनी करंडाचेर समाधान मानचें पडलें. इनामां भेटवप सुवाळ्याक उद्देजक योगेश रायकार, सरिता रायकार, लिस्वरपूल क्लबाचे अध्यक्ष आर रायकार हे उपस्थीत आशिल्ले.

भारताचें आव्हान कायम

टी-20 माळ: आफ्रिकेक 48 धांवड्यांनी हारयलो

खबरां संस्था

विशाखापट्टणम: भारतान तिसरे टी-20 मॅचींत दक्षीण आफ्रिकेक 48 धांवड्यांनी हारयलो. ह्या जैता सयत फाटल्या सात मॅची पसून आफ्रिके आड हारीचो क्रम चालू आशिल्लो तो काल मोडलो. क्रिकेटीचे तिनूय प्रकार मेळून भारताचो पंगड दक्षीण आफ्रिका आड सेगीत सात मॅची हारिल्लो. ह्या जैतान भारतान पांच टी-20 मॅचींतलें आपलें आव्हान लेगीत राखलें. आफ्रिकेन सुरवातीच्यो दोनूय मॅची जिखून 2-0 अशी आघाडी घेतिल्ली. ते खातीर माळ वाटवपाक भारताक जैत सामकें गरजेचें आशिल्लें. मजगतीं, भारतान दिल्ले 180 धांवड्यांचो फाटलाव करपी आफ्रिकेचो डाव 19.1 ओव्हरींनी 131चेर सोंपलो. ताची सुरवात बरी जाली ना. दोनूय ओपनर सवाय भितर तंबूंत परतल्या उपरांत ड्युसेनाक लेगीत व्हड खाशेलें प्रदर्शन करपाक जमलें ना. आफ्रिकेच्यो विकेटी थारावीक अंतरान पडत गेल्यो. ते आदीं फाटल्या दोन मॅचींनी अपेशी थारिल्ल्या ऋतुराज गायकवाडाक म्हत्वाच्या खिणाक फॉर्म सांपडलो. ताणें अर्द शेंकड्याची खेळी केली. दुसरो ओपनर ईशान किशन हाणें लेगीत आपलो फॉर्म कायम राखतना आनीक एक अर्द शेंकडो पुर्ण केलो. भारतान पयल्या 10 ओव्हरींनी 1 बाद 97 धांवड्यो केल्यो. ते उपरांत डावाच्या दुसऱ्या टप्प्यांत दक्षीण



आफ्रिकेच्या बॉलरांनी बरे तेरेन पुराणमन केलें. फिल्डरांनी कांय सोंप्यो कॅची सोडल्यो. ताची भरपाय ताणें रोखडीच केली. ऋतुराजान उत्कृश्ट सुरवात करून दितना आफ्रिकेच्या बॉलरांचेर चेपण हाडलें. ताणें पांचवे ओव्हरींत एनरीच नॉर्खियाक सेगीत पांच चवके मारले. भारतान 5.3 ओव्हरींनी 50 धांवड्यो पुर्ण केल्यो. ताणें पयले विकेटी खातीर 97 धांवड्यांची भागिदारी केली. अखेरेक ऋतुराज 35 बॉलांनी 7 चवके आनी 2 सव्यांचे मजतीन 57 धांवड्यो केल्यो. ऋतुराज बाद जाल्या उपरांत ईशानान आक्रमक रुप आपणायलें. ताणें 31

बॉलांनी अर्द शेंकडो पुर्ण केलो. ताणें स्पिनर केशव महाराजाची बॉलींग फोडून काडली. श्रेयस अय्यरान लेगीत आक्रमक बॅटींग केली. पूण, ताका व्हड खेळी करपाक जमली ना. श्रेयस 14 धांवड्यो करून बाद जालो. ताणें दुसरे विकेटी खातीर ईशाना वांगडा 18 बॉलांनी 1 धांवड्यांची भागिदारी केली. ते उपरांत फुडल्या बॉलाचेर भारताक व्हड धपको बसलो. ड्वेन प्रेटेरीयसान घाल्ल्या ऑफ कटर स्लोव्हर बॉलाचेर इशानाचो फटको चुकलो आनी तो रिझा हेड्रिक्साक कॅच दिवन बाद जालो. ताणें 35 बॉलांनी 5 चवके आनी 2 सव्यांचे मजतीन 54 धांवड्यो केल्यो. 15वे ओव्हरींत हार्दिक पांड्या एक

धांवडेचेर आसतना डॅव्हीड मिलरान सोंपी कॅच सोडली. रॅसी व्हॅन डेर ड्युसनान मुखेली ऋषभ पंताक 4 धांवड्यांचेर जीवनदान दिलें. पूण, पंताक ताचो फायदो घेवपाक जमलो ना. पंत 6 धांवड्यो करून बाद जालो. दिनेश कार्तिक लेगीत 6 धांवड्यो करून तंबूंत परतलो. अशे तेरेन आफ्रिकेच्या बॉलरांनी मॅचींत कमबॅक केलें. हार्दिक पांड्यान अखेरच्या ओव्हरींनी उत्कृश्ट शॉर्ट्स मारून भारताक व्हड धांवसंख्या उबारून दिवपाक मजत केली. ताणें 31 धांवड्यांची खेळी केल्ल्यान भारताक 5 बाद 179 मेरेन पावप शक्य जालें.

वैशाली क्वॉटर फायनलींत

बायलांची फिडे जलद बुदीबळ सर्त

खबरां संस्था

चेन्नय: भारताची आर वैशाली हिणें बायलांचे फिडे स्पीड बुदीबळ सर्तीचे क्वॉटरफायनलींत सुवात मेळयली. तिणें उत्कृश्ट प्रदर्शन करतना कजाकिस्तानाची सध्याची संवसारीक ब्लिट्स बुदीबळ वस्ताद बिबिसारा अस्सोबाएवाक हारयली. वैशालीन उत्कृश्ट तीन सेटांत खेळिल्ले वट्ट 24 मॅचींनी 13-11 फरकान जैत जोडून निमाण्या आठांतली सुवात निश्चीत केली. पयल्या सेटांत दोनूय खेळगडयां मदीं पांच मिनाटं +1 सेकंदाचे 8 डाव जाले. हातूंत वैशालीन 5-2 फरकान जैत मेळयलें. ते उपरांत दुसऱ्या सेटांत दोगां मदीं 3 मिनाटं +1 सेकंदाचे आठ डाव जाले. हातूंत वैशालीन 4.5-3.5 फरकान जैत जोडलें



आनी वट्ट 9.5-5.5 अशा फरकान आघाडी घेतली. वैशालीक फुडले फेरयेंत सुवात मेळोवपाक आनीक 3.5 गुणांची गरज आशिल्ली. तिसऱ्या सेटांत दोगां मदीं 1 मिनाट+1 सेकंदाचे 8 डाव जाले. हातूंत बिबिसारान सर्तींत येवपाचो

नेटचो यत्न केलो. पूण, वैशालीक गरजेचे 3.5 गूण मेळोवपा पसून आडावपाक तिका जमलें ना. बिबिसारान हो सेट 5.5-3.5 फरकान जिखलो खरो पूण, वैशाली 13-11 फरकान प्ले ऑफ जिखपाक येसस्वी थारलें.

सिंधू, प्रणीत पयलेच फेरयेंत हारलीं

इंडोनेशिया ओपन सुपर बॅडमिंटन सर्त

खबरां संस्था

जकार्ता: ऑलिम्पिकांत दोन खेपे पदक जिखपी भारताची स्टार बॅडमिंटन खेळगडी पी व्ही सिंधू आनी बी साई प्रणीत हांकां इंडोनेशिया ओपन सुपर 1000 बॅडमिंटन सर्तींचे आपआपल्या गटांतले पयलेच फेरयेंत हार घेवची पडली. सिंधूक चीनाचे ही बिंग जिआओ कडल्यान 14-21 आनी 18-21 अशा सरळ गेमांनी हार घेवची पडली. ह्या जैता सयत चीनाचे खेळगडयेन सिंधू आडचो आपलो जैताचो रॅकॉर्ड 10-8 असो केलो. सिंधूक अंदूच्या हंगामांत फक्त दोनूच किताब जिखपाक जमल्यात. हे हारीक लागून फुडल्या म्हयन्यांत जावपी राष्ट्रकूल खेळां सर्तींचे तयारीचेर परिणाम जातलो. मजगतीं, दादल्यांच्या एकोड्या



गटांत बी साई प्रणिताक डॅनमार्काच्या हॅन्स क्रिस्तियन सोलबर्ग विटिंगसा कडल्यान 16-21 आनी 19-21 अशा फरकांनी हार घेवची पडली. इशान भटनागर आनी तनिषा क्रास्तो हे मिश्र जोडयेक लेगीत अशेच

परिस्थितीक तोंड दिवचें पडलें. भारताचे हे जोडयेक हॉंगकांगचे चिंग टाक चिंग आनी एनजी विंग युंग होंग हे जोडये कडल्यान फक्त 32 मिनाटांनी 14-21 आनी 11-21 फरकान हार घेवची पडली.

शिरसयकारांचो मोबायल टॉवराक विरोध; काम उडयलें बंद

भांगरभूंय । प्रतिनिधी

म्हापशें: शिरसय हांगासरल्या महालाक्ष्मी देवळा कुशीक सरकारी मुळावे शाळेच्या शेजार मोबायल टॉवर उबारपाक थळाव्या लोकांनी खर हरकत घेतल्या. लोकांनी पंचायत मंडळा सयत टॉवरचें काम बंद उडयलें. बादस म्हालांतल्या कोलवाळ आनी हणजूण बरोबरूच आतां सिरसयंतल्या लोकांनी शाळेच्या प्राकारांत मोबायल टॉवराक विरोध केला. मंगळारा दनपारां शाळे कुशीक व्हड संख्येन लोक एकठांय जाले. तांणी संबंदीत मोबायल टॉवराचें काम करपी कंत्राटदाराक धारे धरलें आनी काम बंद उडोवपाक भाग पाडलें. फुडारांत ह्या टॉवराच्या रेडिएशनाचो त्रास शालेय विद्या-र्थ्यांचे भलायकेचेर जातलो, असो दावो थळाव्या लोकांनी करून टॉवर उबारपाक विरोध केलो. कंत्राटदारान टॉवर उबारपाक आपले कडेन परवानगी आशिल्ल्याचें पत्र दाखयलें, पूण तिडकल्ल्या लोकांनी नमत घेतलें ना.



टॉवराक विरोध करपा खातीर एकठांय जाल्ले लोक.

ह्या वेळार थळावे उमाकांत कुडणेंकार हांणी म्हणलें, हांगा भायले भायर मोबायल टॉवर उबारपाचें काम सुरू केलां. थळावी पंचायत वा ग्रामस्थांक हाची कसलीच कल्पना दिल्ली ना. ह्या टॉवराचो घातक रेडिएशनाचो परिणाम भुरग्यांचेर आनी शेजाराच्या लोकांचेर जातलो, हे खातीर आमचो टॉवराक विरोध आसा. सरपंच गोकुळदास कांदोळकार

हांणी म्हणलें, टॉवराच्या कामा खातीर पंचायती कडल्यान हरकत ना दाखलो दिल्लो ना. ह्या टॉवराचो शाळेंतल्या विद्यार्थ्यांचे भलायकेचेर परिणाम जावंक शकता. टॉवर म्हत्वाचो काय शाळेंतले विद्यार्थी हाचो विचार प्रशासनान करचो. हें काम बंद करपाचो नोटीस घालत जारी करतलीं. तशेंच सरपंच ह्या नात्यान आपूण गांवच्या हिता खातीर संबंदितांक टॉवर विरोधी पत्र

धाडटलों. आमदारान आनी जिल्हो पंचायत वांगड्यान हाका तेंको दिवचो अशें आवाहन कांदोळकार हांणी केलें. हे विशीं कंत्राटदारान म्हणलें, भौशीक बांदकाम खात्याच्या आदेशा प्रमाण ह्या टॉवराचें काम सुरू केल्लें. पूण लोकांचो वाडटो विरोध पळोवन आमी सद्या काम बंद दवरलां. हे स्थिती विशीं वयल्या अधिकाऱ्यांक कल्पना दितले.

उच्च माध्यमीक विद्यार्थ्यां खातीर वक्तृत्व सर्त

भांगरभूंय खबरांमेज

पणजी : पणजेचे मिनेझिस ब्रागांझा संस्थेन गोंयांतल्या उच्च माध्यमीक विद्यार्थ्यां खातीर वक्तृत्व सर्तींचें आयोजन केलां. 18 जून 2022 दिसा सकाळीं 9.30 वरां सावन पणजेचे मिनेझिस ब्रागांझा संस्थेच्या सभाघरांत ही सर्त जातली. गोंय मुक्ततीची चळवळ (Freedom Struggle of Goa) असो सर्तीचो विशय आसा.

विद्यार्थ्यांनी चडांत चड 7 मिणटांनी आनी उण्यांत उण्या 5 मिणटांनी आपले विचार मांडपाक जाय. विद्यार्थ्यांक कोंकणी, मराठी, हिंदी आनी इंग्लीश अशे खंयचेय भाशेंत विचार मांडपाक मेळटले.

इत्सूक उच्च माध्यमीक विद्यालयांनी सर्ती खातीर दोन विद्यार्थ्यांक धाडपाक जाय. सर्तीखातीर 16 जून 2022 मेरेन आपल्या विद्यार्थ्यांचीं नांवां Email Id: imbpanaji@yahoo.com चेर धाडपाक जाय.

चड म्हायती खातीर 9404165142/0832-2224143 ह्या फोन नंबराचेर संपर्क सादचो अशें स्पीड ब्रेकराची म्हायती ह्या रस्त्यान नामनेच्या स्वातंत्र्य सैनिकांचीं उलोवपां जातलीं.



कऱ्यां ह्याच स्पीड ब्रेकराक लागून अपघात घडटात.

(संजय कोमरपंत)

गांवडोंगरे स्पीड ब्रेकराक लागून अपघातांनी वाड

भांगरभूंय । प्रतिनिधी

पणजी: गांवडोंगरी पंचायत वाठारांतल्या कर्वे हांगा घाल्ल्या स्पीड ब्रेकराक लागून दुचाकी वाहनांचे सेगीत अपघात घडत आसात. ह्या स्पीड ब्रेकराची म्हायती ह्या रस्त्यान दीसपट्टे ये-वच करप्यांक आसा. पूण हेर गांवांतल्यान गांवडोंगरे

येतना वा आंब्या घांटान गांवडोंगरे सावन काणकोणां येवपी परक्या वाहन चालकांक स्पीड ब्रेकराचो अदमास येनाशिल्ल्यान ह्या रस्त्यार आशिल्ल्या स्पीड ब्रेकराक लागून दुचाकी प्रवासी पडून जखमी जायत आसात. सांगपाची गजाल म्हळ्यार ह्या स्पीड ब्रेकरा कुशीक आनी मुखार

स्पीड ब्रेकर आसा हाची म्हायती दिवपी फलक लेगीत ना. पावसांत हो स्पीड ब्रेकर गैरसोयीचो आसा. कितल्याशाच लोकांनी ह्या स्पीड ब्रेकराक लागून अपघात जायत आशिल्ल्याची कल्पना रस्तो विभागाक दिली. पूण थंय स्पीड ब्रेकरा संबंदी म्हायती दिवपी फलक उबारिल्लो ना.

कोलवाळ पुलिसांचेर हल्ल्याचो यत्न केल्ल्या दुबावितांक जामीन

भांगरभूंय । प्रतिनिधी

म्हापशें: कोलवाळ पुलिसां कडेन वाद घालून तांकां लोखंडाचे सळयेन मारपेट करपाचो यत्न केल्ल्या प्रकरणांत अटक केल्ल्या त्या दोगां दुचाकी चालक तरणाट्यांची न्यायालयान जामिनार सुटका केली. दुबावीत शुभम सुभाष केणी (28), कासारवर्णे, (पेडणे) आनी हर्शी प्रेमानंद आरोदेकार (20), वळपें विनोदें, (पेडणे) ह्या दोगांक दरेकी 20 हजारांची हमी आनी तितलेच रकमेच्या

हमिदारा प्रमाण म्हापशेंच्या पयलो वर्ग न्यायालयान जामीन मंजूर केला. ही घडणूक सोमारा दनपारां 12 वरांच्या सुमाराक कोलवाळ पुलार घडिल्ली. येरादारी कायद्याचें उल्लंघन करपाचें दंडात्मक कारवाय करपा खातीर कोलवाळ पुलार दोन सहाय्यक उपनिरीक्षक आनी दोन हवालदार अशे चार पुलीस कर्मचारी तैनात आशिल्ले. त्या वेळार दुचाकी वयल्यान गतीन आयिल्ल्या दुबावितांक पुलिसांनी आडायिल्ले. ते खातीर दुबावितांनी ह्या

पुलिसां कडेन वाद घालून तशेंच गाळी संवून लोखंडाचे सळयेन हल्लो करपाचो यत्न केल्लो. उपरांत पुलिसांनी दोनूय दुबावितांक धरून कायद्या प्रमाण गुन्यांव नोंद करून अटक केल्ली. मंगळारा सकाळीं दुबावितांक न्यायालयान 14 दिसांची न्यायालयीन कोटीची ख्यास्त दिल्ली. उपरांत दनपारां दुबावितांच्या जामीन अर्जाचेर न्यायालयांत सुनावणी जाली. हे सुनावणे वेळार न्यायालयान दुबावितांचो जामीन अर्ज मंजूर केलो.

दिगंबर कामत हांकां भाजपांत प्रवेश दिवचे नात : मनोहर आजगांवकार

भांगरभूंय प्रतिनिधी

मडगांव: मडगांवां भाजप मंडळ

घटमूट आनी क्रियाशील करपाचेर भर दितले. खंयचेय परिस्थितींत मडगांवचे आमदार दिगंबर कामत हांकां भाजपांत प्रवेश दिवचे नात अशें आदले उपमुख्यमंत्री मनोहर आजागांवकार हांणी मडगांवां आयोजीत केल्ल्या गरीब कल्याण संमेलनांत स्पश्ट केलें.



भाजपाचो कार्यकर्तो हो पक्षाचो कणो. कार्यकर्त्यांक पक्षाच्या आनी सरकाराच्या कार्यावळींनी प्राधान्य दितले. भारतीय जनता पक्षाच्या मडगांवच्या कार्यकर्त्यांनी सरकारा कामां घेवन म्हजे कडेन येवचें. भारतीय जनता पक्षा कडेन ज्यो येवजण्यो आसात त्यो हेरां लागीं नात. कामत इत्सूक नात अशेंय आजागांवकार हांणी सांगलें.



लोकभारत लोकांचो आवाज


भांगरभूंय

To get the **Free PDF** copy of
भांगरभूंय on whatsapp daily



Click here and join our
official Whatapp Group.

 log on to Bhaangarbhuin.com  [@Bhaangarbhuin](https://twitter.com/Bhaangarbhuin)

 Facebook.com/Bhaangarbhuin